

SENTENZA TAL-QORTI ĠENERALI (Il-~~H~~ames Awla)

14 ta' April 2011*

Fil-Kawża T-461/07,

Visa Europe Ltd, stabbilita f'Londra (Ir-Renju Unit),

Visa International Service, stabbilita f'Wilmington, Delaware (L-Istati Uniti),

inizjalment irrappreżentati minn S. Morris, QC, H. Davies u A. Howard, barristers, V. Davies u H. Masters, solicitors, sussegwentement minn Morris u P. Scott, solicitor, Howard, V. Davies u C. Thomas, solicitor,

rikorrenti,

vs

Il-Kummissjoni Ewropea, inizjalment irrappreżentata minn F. Arbault, N. Khan u V. Bottka, sussegwentement minn Khan u Bottka, bħala aġenti,

konvenuta,

* Lingwa tal-kawża: l-Ingliż.

li għandha bħala sugġett, prinċipalment, talba għall-annullament tad-Deciżjoni tal-Kummissjoni C (2007) 4471 finali, tat-3 ta' Ottubru 2007, dwar proċeduri skont l-Artikolu 81 KE u l-Artikolu 53 tal-Ftehim ŻEE (COMP/D1/37860 — Morgan Stanley/Visa International u Visa Europe), u, sussidjarjament, talba għall-annullament jew għat-tnaqqis tal-multa imposta fuq ir-rikorrenti permezz ta' din id-deċiżjoni,

IL-QORTI ĠENERALI (Il-Ħames Awla),

komposta minn M. Jaeger, President, V. Vadapalas u M. Prek (Relatur), Imħallfin,
Reġistratur: N. Rosner, Amministratur,

wara li rat il-proċedura bil-miktub u wara s-seduta tal-20 ta' Mejju 2010,

tagħti l-preżenti

Sentenza

Il-fatti li wasslu għall-kawża

- ¹ Visa International Service, irreġistrata fl-Istati Uniti, hija persuna ġuridika bi skop ta' lukru, proprjetà tal-istabbilimenti finanzjarji membri tagħha (iktar 'il quddiem "Visa

International”). Visa International tmexxi u tikkoordina n-netwerk internazzjonali ta’ ħlas bil-karta li ġġib l-istess isem (iktar ’il quddiem is-“sistema Visa”), inkluż b’mod partikolari l-iffissar tar-regoli tan-netwerk kif ukoll il-provvista lill-istabbilimenti membri tas-servizzi ta’ awtorizzazzjoni u ta’ approvazzjoni. L-attivitajiet ta’ ħruġ ta’ karti Visa u l-konkluzjoni ta’ ftehim ta’ affiljazzjoni ma’ negozjanti għall-aċċettazzjoni ta’ dawn il-karti jaqgħu taħt ir-responsabbiltà tal-istabbilimenti finanzjarji membri.

- 2 Morgan Stanley (li qabel kienet Morgan Stanley Dean Witter & Co., iktar ’il quddiem “Morgan Stanley”) hija stabbiliment finanzjarju rreġistrat fl-Istati Uniti, pajjiż li fih, matul il-proċedura amministrattiva, hija kienet proprjetarja tan-netwerk Discover Card/Novus li jaħdem bil-karti Discover (iktar ’il quddiem is-“sistema Discover”).
- 3 Fit-23 ta’ Frar 1999, Morgan Stanley kkostitwixxiet sussidjarja fir-Renju Unit, imsemmija Morgan Stanley Bank International Ltd..
- 4 Fit-22 ta’ Marzu 2000, Morgan Stanley ġiet informata li hija ma kinitx eligibbli sabiex issir membru ta’ Visa International fir-reġjun “Unjoni Ewropea”.
- 5 Fit-12 ta’ April 2000, Morgan Stanley ressqet ilment, skont l-Artikolu 3 tar-Regolament tal-Kunsill Nru 17, tas-6 ta’ Frar 1962, l-ewwel Regolament li jimplementa l-Artikoli [81 KE] u [82 KE] (ĠU Edizzjoni Speċjali bil-Malti, Kapitolu 8, Vol. 1, p. 3), fejn allegat ksur tal-Artikoli 81 KE u 82 KE billi rrifjutat li taċċettaha bħala membru ta’ Visa International fir-reġjun “Unjoni Ewropea”. Fl-istess waqt, Morgan Stanley pprezentat azzjoni fir-rigward tal-istess aġir quddiem il-High Court of Justice (England & Wales) [Qorti Superjuri tal-Ġustizzja (Ingilterra u Wales)]. Din l-azzjoni ġiet sospiza sakemm tintemm il-proċedura quddiem il-Kummissjoni Ewropea.

- 6 L-ilment ta' Morgan Stanley kien ibbażat fuq l-applikazzjoni fir-rigward tagħha tar-Regola 2.12(b), tal-istatuti ta' Visa International (iktar 'il quddiem ir-“Regola”) li verżjonijiet differenti tagħha ġew innotifikati lill-Kummissjoni. Sa mill-4 ta' Diċembru 1989, ir-Regola hija redatta b'dan il-mod: “[f]ejn ikun permess mil-leġiżlazzjoni applikabbli, il-Bord ta' tmexxija (inklużi l-Bordijiet reġjonali u l-membri tal-grupp) ma għandux jaċċetta bħala membru kandidat li jqis bħala kompetitur tal-kumpannija”.

- 7 Qabel l-1 ta' Lulju 2004, is-setgħa deċiżjonali fir-rigward tar-reġjun “Unjoni Ewropea” ta' Visa International — li, minbarra l-Istati Membri tal-Unjoni Ewropea, jinkludi l-Islanda, il-Liechtenstein, in-Norveġja, l-Isvizzera, it-Turkija u l-Israel — kienet f'idejn il-Bord ta' tmexxija reġjonali ta' Visa International għall-Unjoni Ewropea. Sa mill-1 ta' Lulju 2004, din is-setgħa hija eżercitata minn Visa Europe Ltd (iktar 'il quddiem “Visa Europe”), li l-Bord reġjonali tagħha għandha awtorità esklużiva sabiex tirregola l-kwistjonijiet kollha fi hdan ir-reġjun “Unjoni Ewropea” u, b'mod partikolari, li tiddeċiedi dwar l-oppportunità li taċċetta jew li tirrifjuta kull talba ta' għoti tal-kwalità ta' membru ta' Visa Europe. Sa minn Ottubru 2004, ir-Regola tinsab ukoll fil-paragrafu 3 tal-klawżola 5 tar-regolament ta' ađeżjoni ta' Visa Europe.

- 8 Fit-2 ta' Awwissu 2004, il-Kummissjoni baġtet dikjarazzjoni tal-oġġezzjonijiet lil Visa International u lil Visa Europe (iktar 'il quddiem ir-“rikorrenti”), minħabba ksur tal-Artikolu 81 KE. Fit-3 ta' Diċembru 2004, ir-rikorrenti baġtu osservazzjonijiet bil-miktub bi twegiba għall-ilmenti kkunsidrati mill-Kummissjoni. F'din l-okkażjoni, huma talbu li jinstemgħu, liema talba huma rtiraw fil-5 ta' April 2005.

- 9 Fl-1 u t-2 ta' Settembru 2004, fid-19 ta' Novembru 2004, fis-17 ta' Diċembru 2004 u fit-12 ta' Jannar 2007, ir-rikorrenti kellhom aċċess għall-atti tal-Kummissjoni.

- 10 Fil-15 ta' Ottubru 2004, il-Kummissjoni baġtet verżjoni mhux kunfidenzjali tad-dikjarazzjoni tal-oġġezzjonijiet lil Morgan Stanley. Fit-22 ta' Ottubru 2004, Morgan Stanley issottomettiet l-osservazzjonijiet bil-miktub tagħha dwar id-dikjarazzjoni tal-oġġezzjonijiet. Fit-23 ta' Frar 2005, dawn kienu suġġetti għal kummenti min-naħa tar-rikorrenti.
- 11 Fit-23 ta' Diċembru 2004, il-Kummissjoni baġtet lir-rikorrenti l-ewwel ittra li tesponi l-fatti inkwistjoni (iktar 'il quddiem l-“ewwel ittra li tesponi l-fatti”), li giet imwieġba mir-rikorrenti permezz ta' ittri tal-14 ta' Jannar 2005 u t-23 ta' Frar 2005.
- 12 Fis-6 ta' Lulju 2006, il-Kummissjoni baġtet lir-rikorrenti t-tieni ittra li tesponi l-fatti inkwistjoni (iktar 'il quddiem it-“tieni ittra li tesponi l-fatti”), li giet imwieġba mir-rikorrenti permezz ta' ittra tat-22 ta' Settembru 2006.
- 13 Fil-21 ta' Settembru 2006, sar ftehim bejn Morgan Stanley u r-rikorrenti, li jirrikonoxxi lil Morgan Stanley il-kwalità ta' membru ta' Visa Europe u jipprovdi għall-irtirar tal-ilment sottomess lill-Kummissjoni, kif ukoll għall-irtirar tal-proċedura mressqa quddiem il-High Court of Justice.
- 14 Fit-22 ta' Settembru 2006, Morgan Stanley saret membru ta' Visa Europe u rtirat l-ilment li hija kienet issottomettiet lill-Kummissjoni. Madankollu, il-Kummissjoni qieset li hija żammet interess legittimu li tadotta deċiżjoni li tissanzjona l-aġir antikompetittiv tar-rikorrenti.

Id-deċiżjoni kkontestata

- 15 Fit-3 ta' Ottubru 2007, il-Kummissjoni adottat id-Deciżjoni C (2007) 4471 finali, dwar proċeduri skont l-Artikolu 81 KE u l-Artikolu 53 tal-Ftehim taż-ŻEE (COMP/D1/37860 — Morgan Stanley/Visa International u Visa Europe) (iktar 'il quddiem id-“deċiżjoni kkontestata”), li l-elementi essenzjali tagħha jissemmwew hawn quddiem.

A — Defnizzjoni tas-suq rilevanti

- 16 Il-Kummissjoni qieset li s-servizzi pprovduti fil-kuntest ta' netwerk ta' karti ta' ħlas jistgħu jinqasmu fi tliet gruppi separati:

— is-servizzi pprovduti minn netwerk ta' karti ta' ħlas lil istituzzjonijiet finanzjarji, li fil-kuntest tagħhom in-netwerks differenti ta' karti ta' ħlas jikkompetu bejniethom;

— is-servizzi pprovduti mill-banek li joħorġu l-karti ta' ħlas lill-proprjetarji tagħhom;

— is-servizzi marbuta mal-aċċettazzjoni tat-tranzazzjonijiet ipprovduti lin-negozjanti.

- 17 Minn dan hija qieset li setgħu jiġu identifikati tlett iswieq separati: suq “upstream”, ikkostitwit mis-servizzi ta’ networks, li fi hdanu n-networks ta’ karti jipprovdu servizzi lill-istituzzjonijiet finanzjarji differenti; l-ewwel suq “downstream”, li fi h min joħroġ il-karti ta’ hlas jikkompetu bejniethom sabiex joħroġu l-karti u jipprovdu servizzi konnessi mal-individwi (iktar ’il quddiem is-“suq tal-ħruġ”); it-tieni suq “downstream”, li fi h min jaċċetta tranżazzjonijiet magħmula b’karti jikkompetu bejniethom bil-għan li jikkonkludu man-negozjanti kuntratt li jkopri s-servizzi kollha meħtieġa sabiex dawn ikunu jistgħu jaċċettaw il-karti (iktar ’il quddiem is-“suq tal-arrangamenti dwar il-karti ta’ hlas”).
- 18 Filwaqt li tenfasizza li r-Regola setgħet kellha effetti ta’ restrizzjoni tal-kompetizzjoni fiż-żewġt iswieq li jinsabu “downstream”, il-Kummissjoni ddikjarat li bbażat ruħha biss fuq is-suq tal-arrangamenti dwar il-karti ta’ hlas, li fi h l-effetti restrittivi tar-Regola fuq il-kompetizzjoni kienu l-iktar sensibbli.
- 19 Għalhekk, il-Kummissjoni ddefinixxiet is-suq rilevanti bħala dak tas-servizzi ta’ aċċettazzjoni tat-tranżazzjonijiet magħmula permezz ta’ karti ta’ kreditu jew ta’ debitu lil negozjanti fir-Renju Unit (iktar ’il quddiem is-“suq rilevanti” jew is-“suq inkwistjoni”).

B — *L-aġir li dwaru sar l-ilment*

- 20 Fil-premessa 25 tad-deċiżjoni kkontestata, il-Kummissjoni enfasizzat li l-aġir allegat fil-konfront tar-rikorrenti ma kienx ir-Regola fiha nnifisha, iżda l-applikazzjoni tagħha lil Morgan Stanley (iktar ’il quddiem l-“aġir kontenżjuż”).

C — *Applikazzjoni tal-Artikolu 81 KE*

- 21 Sabiex tasal għall-konkluzjoni li l-aġir kontenzjuż kien jaqa' taħt il-kamp ta' applikazzjoni tal-Artikolu 81(1) KE, fl-ewwel lok, il-Kummissjoni qieset li r-regoli u r-regolamenti li jiddefinixxu l-qafas ta' funzjonament tas-sistema Visa (inklużi l-istatuti ta' Visa International u r-regolament ta' adeżjoni ta' Visa Europe li jinkludi r-Regola) u d-deċiżjoni li dawn jiġu applikati fil-konfront ta' impriża setgħu jiġu kkunsidrati kemm bhala ftehim bejn impriżi, kif ukoll bhala deċiżjoni ta' assoċjazzjoni ta' impriżi. Hija bbażat ruħha fuq iċ-ċirkustanzi li, minn naħa, ir-rikorrenti u l-membri rispettivi tagħhom jeżerċitaw attivitajiet ekonomiċi u, għaldaqstant, huma impriżi fis-sens tal-Artikolu 81(1) KE u, min-naħa l-oħra, ir-rikorrenti huma "organizzazzjonijiet assoċjattivi" (membership organisations).
- 22 Fit-tieni lok, hija qieset li l-aġir kontenzjuż kien iproduċa effetti antikompetittivi billi r-rifjut li Morgan Stanley tiġi ammessa fi ħdan ir-regjun "Unjoni Ewropea" ta' Visa International imbagħad fi ħdan Visa Europe (iktar 'il quddiem, ikkunsidrati flimkien, fi ħdan "Visa") kellu bhala konsegwenza li jipprekludi lil kompetitur potenzjali milli jidhol f'suq immarkat b'livell għoli ta' konċentrazzjoni u li fih il-kompetizzjoni, minkejja li ma kinitx ineffettiva, setgħet tiġi intensifikata.
- 23 F'dan ir-rigward, il-Kummissjoni osservat li r-rifjut li Morgan Stanley tiġi ammessa f'Visa mhux biss kien ipprekludiha milli taċċetta tranzazzjonijiet magħmula b'karti Visa, iżda, b'mod iktar ġenerali, eskludietha mis-suq tal-arrangamenti dwar il-karti ta' hłas kollu, inkluż is-suq tat-tranzazzjonijiet magħmula b'karti MasterCard. Il-Kummissjoni bbażat ruħha fuq iċ-ċirkustanza li n-negożjanti jixtiequ jikkonkludu kuntratti ta' shubija għall-iktart karti popolari fir-Renju Unit, Visa u MasterCard, mal-istess akkwirent li jaċċetta tranzazzjonijiet (iktar 'il quddiem l-"akkwirent").

- 24 Fid-deċiżjoni kkontestata l-Kummissjoni analizzat il-possibbiltà, imsemmija mir-rikorrenti, li Morgan Stanley tintervjeni fis-suq tal-arrangamenti dwar il-karti ta' ħlas billi tikkonkludi "ftehim ta' kopertura" ma' akkwirent membru ta' Visa. Il-Kummissjoni ddefiniet il-ftehim ta' kopertura, essenzjalment, bħala li jirrigwarda ċ-ċirkustanzi li fihom il-membri ta' Visa, is-sieheb li jirrappreżenta, ikun waqaf mill-attivitàjiet ta' affiljazzjoni ta' negozjanti u jaġixxi bħala sempliċi intermedjarju bejn Visa u akkwirent terz, li huwa wkoll l-akkwirent *de facto*, li jassumi r-responsabbiltà ta' kważi l-elementi kollha tas-servizz ta' aċċettazzjoni u jsostni r-riskju relatat mal-influss tad-dhul tan-negozjant. Minn dan hija kkonkludiet li l-konkluzjoni ta' ftehim ta' kopertura ma kienx jikkostitwixxi, għal bank internazzjonali bħal Morgan Stanley, mezz effettiv sabiex jidhul fis-suq rilevanti.
- 25 Bi twegiba għall-argumenti differenti magħmula mir-rikorrenti matul il-proċedura amministrattiva sabiex jiġi ġustifikat l-aġir kontenżjuż, il-Kummissjoni kkunsidrat li ma kienx realistiku li jiġi kkunsidrat li Morgan Stanley hija f'pożizzjoni li testendi s-sistema tagħha Discover fl-Unjoni Ewropea u b'hekk tikkompeti ma' Visa, ladarba attiva fis-suq. Bl-istess mod, għall-Kummissjoni, ir-rifjut ta' shubija lil Morgan Stanley ma jstax jiġi ġġustifikat permezz tal-għan li jiġi evitat "parassitiżmu" (free-riding) eventwali ta' kompetitur dirett ta' Visa, li jkun b'hekk f'pożizzjoni li jaċċedi għal informazzjoni kunfidenzjali. F'dan ir-rigward, il-Kummissjoni osservat li ċerti membri ta' Visa kellhom sistema ta' karti ta' kreditu jew ta' ħlas differit li jikkompeti direttament ma' Visa u li r-Regola ma ġietx applikata fil-konfront tagħhom.
- 26 Il-Kummissjoni kkunsidrat li l-Artikolu 81(3) KE ma kienx japplika f'dan il-każ.
- 27 Fl-aħħar nett, il-Kummissjoni qieset li hija zammet interess legittimu li tadotta deċiżjoni li tissanzjona l-imġieba antikompetittiva tar-rikorrenti, minkejja l-waqfien ta' dan il-ksur fl-ammissjoni ta' Morgan Stanley f'Visa, fit-22 ta' Settembru 2006.

D — *Kalkolu tal-multa*

- 28 Filwaqt li l-Kummissjoni tqis li l-ksur beda fit-22 ta' Marzu 2000 u dam sitt snin u sitt xhur, hija kkunsidrat perijodu iqsar bħala punt ta' tluq għall-kalkolu tal-multa, mifrux mid-data tad-dikjarazzjoni tal-oġġezzjonijiet, it-2 ta' Awwissu 2004, sa dik tal-ammissjoni ta' Morgan Stanley f'Visa, fit-22 ta' Settembru 2006. Hija qieset li l-ksur kien gravi u li ma kienu jeżistu la ċirkustanzi aggravanti, u lanqas ċirkustanzi attenwanti.
- 29 L-Artikoli 1 u 2 tad-dispożittiv tad-deċiżjoni kkontestata għandhom jinqraw kif ġej:

“Artikolu 1

[Visa International] u [Visa Europe] kisru — tal-ewwel waqt il-perjodu mit-22 ta' Marzu 2000 sat-22 ta' Settembru 2006, u tal-aħħar mit-twaqqif tagħha fl-1 ta' Lulju 2004 sat-22 ta' Settembru 2006 — l-Artikolu 81[(1) KE] u l-Artikolu 53(1) tal-Ftehim taż-ŻEE billi jeskludu [lil Morgan Stanley] minn shubija fil-Visa Europe.

Artikolu 2

Għall-ksur imsemmi fl-Artikolu 1, multa ta' EUR 10 200 000 ġiet imposta fuq [Visa International] u [Visa Europe], li għaliha huma responsabbli *in solidum*.”

Proċedura

- 30 Permezz ta' talba pprezentata fir-Registru tal-Qorti Ġenerali fid-19 ta' Diċembru 2007, ir-rikorrenti pprezentaw dan ir-rikors.
- 31 Permezz ta' att separat ipprezentat fir-Registru tal-Qorti Ġenerali fl-24 ta' Lulju 2009, ir-rikorrenti, minn naħa, talbu skont l-Artikolu 114(1) tar-Regoli tal-Proċedura tal-Qorti Ġenerali li jiġi deċiż b'mod preliminari dwar l-ammissibbiltà ta' ċerti argumenti u provi u, min-naħa l-oħra, ipproponew l-adozzjoni ta' miżuri ta' organizzazzjoni tal-proċedura, skont l-Artikolu 64(4) tar-Regoli tal-Proċedura.
- 32 Permezz ta' att ipprezentat fir-Registru tal-Qorti Ġenerali fit-18 ta' Settembru 2009, il-Kummissjoni pprezentat l-osservazzjonijiet tagħha dwar it-talbiet tar-rikorrenti.
- 33 Permezz ta' digruet tal-14 ta' Diċembru 2009, il-Qorti Ġenerali (il-Ħames Awla) għaqqdet fuq il-mertu t-talba tar-rikorrenti magħmula skont l-Artikolu 114(1) tar-Regoli tal-Proċedura.
- 34 Permezz ta' deċiżjoni tal-President tal-Qorti Ġenerali, il-kompożizzjoni tal-Ħames Awla nbidlet għall-finijiet ta' din il-kawża.
- 35 Fuq rapport tal-Imħallef Relatur, il-Qorti Ġenerali (il-Ħames Awla) iddeċidiet li tiftaħ il-proċedura orali u, fil-kuntest tal-miżuri ta' organizzazzjoni tal-proċedura previsti fl-Artikolu 64 tar-Regoli tal-Proċedura, għamlet mistoqsijiet bil-miktub lill-Kummissjoni. Il-Kummissjoni wegħithom fit-terminu mogħti.

36 It-trattazzjoni u t-twegibiet tal-partijiet għall-mistoqsijiet orali magħmula mill-Qorti Ġenerali nstemgħu fis-seduta tal-20 ta' Mejju 2010.

It-talbiet tal-partijiet

37 Ir-rikorrenti jitolbu li l-Qorti Ġenerali jogħgobha:

- prinċipalment, tannulla d-deċiżjoni kkontestata;

- sussidjarjament tannulla l-Artikolu 2 tad-deċiżjoni kkontestata;

- iktar sussidjarjament, tnaqqas fi proporzjonijiet xierqa l-ammont tal-multa imposta;

- tikkundanna lill-Kummissjoni għall-ispejjeż.

38 Il-Kummissjoni titlob li l-Qorti Ġenerali jogħgobha:

— tiċhad ir-rikors;

— tikkundanna lir-rikorrenti għall-ispejjeż.

Id-dritt

A — Fuq it-talba għall-annullament tad-deċiżjoni kkontestata

39 Insostenn ta' din it-talba r-rikorrenti jressqu tliet motivi.

40 Permezz tal-ewwel u t-tielet motivi tagħhom ir-rikorrenti jikkontestaw l-analiżi tal-Kummissjoni li tgħid li l-aġir kontenzjuż ipproduċa effetti restrittivi fuq il-kompetizzjoni fis-sens tal-Artikolu 81(1) KE.

41 It-tieni motiv huwa bbażat fuq ksur tad-drittijiet tad-difiża tar-rikorrenti, peress li l-kriterju ġuridiku użat mill-Kummissjoni fid-deċiżjoni kkontestata għall-finijiet tal-evalwazzjoni tal-effetti restrittivi tal-aġir kontenzjuż huwa differenti minn dak diskuss matul il-proċedura amministrattiva.

1. Kwistjonijiet preliminari

a) Fuq l-ammissibbiltà ta' ċerti argumenti u ta' dokument

- ⁴² Fis-sottomissjonijiet bil-miktub tagħhom kif ukoll permezz ta' att separat tal-24 ta' Lulju 2009, ipprezentat skont l-Artikolu 114(1) tar-Regoli tal-Proċedura, ir-rikorrenti jqisu li l-Kummissjoni, kemm fid-deċizzjoni kkontestata kif ukoll fis-sottomissjonijiet bil-miktub tagħha, tibbaża ruħha fuq argumenti u dokument li fir-rigward tagħhom huma ma kellhomx l-opportunità li jsostnu l-opinjoni tagħhom matul il-proċedura amministrattiva. Dawn jirrigwardaw, minn naħa, l-argumenti li jikkonċernaw l-eżistenza ta' strateġija ta' Morgan Stanley ibbażata fuq l-akkwist, mingħand negozjanti, tat-tranzazzjonijiet magħmula bil-karti mahruġa minnha (iktar 'il quddiem l-“istrateġija ta' akkwist tat-tranzazzjonijiet ‘on-us’”) u, min-naħa l-oħra, l-Anness 57 tat-tieni ittra li tesponi l-fatti, li tinkludi preżentazzjoni ta' Morgan Stanley għas-smiġħ.
- ⁴³ Fir-rigward tal-argumenti marubta mal-eżistenza ta' strateġija ta' akkwist tat-tranzazzjonijiet “on-us”, ir-rikorrenti jsostnu li dawn ma tressqux mill-Kummissjoni matul il-proċedura amministrattiva.
- ⁴⁴ Fir-rigward tal-Anness 57 tat-tieni ittra li tesponi l-fatti, huma jsostnu, essenzjalment, li huma ma ġewx suffiċjentement informati dwar dan, sa fejn ebda riferiment għal dan l-anness ma jirriżulta fil-*corpus* innifsu tal-imsemmija ittra.

45 Il-Kummissjoni tqis li hija kellha d-dritt, kemm fid-deċiżjoni kkontestata kif ukoll fil-kuntest tas-sottomissjonijiet bil-miktub tagħha, li tibbaża ruħha fuq dawn l-argumenti u fuq dan id-dokument.

46 Il-Qorti Ġenerali għandha tanalizza l-ammissibbiltà ta' dawn l-argumenti u dan id-dokument meta tiġi sabiex teżamina d-diversi motivi relatati magħhom.

b) Fuq l-ammissibbiltà ta' anness tar-rikors

47 Il-Kummissjoni tikkontesta l-ammissibbiltà tal-Anness A5 tar-rikors li jinkludi rapport ta' perizja kollettiva (iktar 'il quddiem ir-“rapport ta' perizja kollettiva”).

48 Il-Kummissjoni tallega li r-rikorrenti jsostnu fir-rapport ta' perizja kollettiva argumenti la ma jinstabux fir-rikors u josservaw li dan huwa kuntrarju għall-funzjoni purament probatorja u strumentali tal-annessi.

49 Skont ir-rikorrenti, il-motivi u argumenti li insostenn tagħhom sar ir-rapport ta' perizja kollettiva ġew suffiċjentement żviluppati fir-rikors u, għaldaqstant, id-dispożizzjonijiet tal-Artikolu 44(1)(ċ) tar-Regoli tal-Proċedura ġew osservati.

50 Skont l-Artikolu 21 tal-Istatut tal-Qorti tal-Ġustizzja, u skont l-Artikolu 44(1)(c) tar-Regoli tal-Proċedura, kull rikors għandu jinkludi s-sugġett tal-kawża u sunt tal-motivi invokati. Skont ġurisprudenza stabbilita, sabiex rikors ikun ammissibbli,

huwa meħtieġ li l-punti essenzjali ta' fatt u ta' liġi li fuqhom ikun ibbażat jirrizultaw, mill-inqas fil-qosor, iżda b'mod koerenti u li jinftiehem, mit-test tar-rikors innifsu. Għalkemm it-test proprju tar-rikors jista' jiġi ssostanzjat u kkompletat, fir-rigward ta' punti speċifiċi, permezz ta' riferimenti għal siltiet speċifiċi f'dokumenti li huma annessi miegħu, riferiment ġenerali għal dokumenti oħra, anki jekk ikunu annessi mar-rikors, ma jistax jikkumpensa n-nuqqas tal-argumenti essenzjali ta' liġi li, skont id-dispożizzjonijiet imsemmija iktar 'il fuq, għandhom ikunu inklużi fir-rikors. Barra minn hekk, ma huwiex id-dmir tal-Qorti Ġenerali li tftitex u tidentifika, fl-annessi, il-motivi u l-argumenti li fuqhom hija tista' tikkunsidra li huwa bbażat ir-rikors, peress li l-funzjoni tal-annessi hija waħda purament probatorja u strumentali (ara s-sentenza tal-Qorti Ġenerali tas-17 ta' Settembru 2007, *Microsoft vs Il-Kummissjoni*, T-201/04, *Gabra p. II-3601*, punt 94, u l-ġurisprudenza ċċitata).

- 51 F'dan il-każ, jidher, ċertament, li l-motivi u argumenti differenti li insostenn tagħhom qed isir riferiment għar-rapport ta' perizja kollettiva huma kjarment identifikabbli fit-test proprju tar-rikors innifsu. B'hekk, ir-rikorrenti jirreferu għal dan id-dokument fil-kuntest tal-kritika tagħhom tal-analiżi tal-Kummissjoni li tgħid li l-kompetizzjoni fis-suq inkwistjoni setgħet tiġi intensifikata, sabiex jiċċdu r-rilevanza tal-effetti li fl-imghoddi kellu fuq il-kompetizzjoni d-dhul ta' stabbiliment finanzjarju fis-suq inkwistjoni u sabiex isostnu li *Morgan Stanley* b'mod żbaljat ġiet deskritta mill-Kummissjoni bħala attur effettiv, importanti u b'esperjenza.
- 52 Madankollu, għandu jiġi kkonstatat li r-rapport ta' perizja kollettiva jeċċedi l-funzjoni purament probatorja u strumentali mogħtija lill-annessi. Qari tar-rapport juri li dan ma jillimitax ruhu sabiex jissostanzja jew jikkompleta elementi ta' fatt jew ta' dritt espressament invokati fit-test proprju tar-rikors, iżda jintroduċi argumenti godda.
- 53 B'hekk, l-Anness A5 tar-rikors jittiehed inkunsiderazzjoni mill-Qorti Ġenerali biss sa fejn jissostanzja jew jikkompleta l-motivi jew argumenti espressament invokati

mir-rikorrenti jew mill-Kummissjoni fit-test proprju tas-sottomissjonijiet bil-miktub tagħhom u sa fejn ikun possibbli li jiġi identifikat bi preċiżjoni liema huma l-elementi li dan l-anness jinkludi li jissostanzjaw jew jikkompletaw dawn il-motivi jew argumenti (ara, f'dan is-sens u b'analoġija, is-sentenza Microsoft vs Il-Kummissjoni, punt 50 iktar 'il fuq, punt 99).

2. Fuq it-tieni motiv, ibbażat fuq ksur tad-drittijiet tad-difiża tar-rikorrenti

a) L-argumenti tal-partijiet

⁵⁴ Ir-rikorrenti jallegaw li l-Kummissjoni bidlet l-analizi tagħha matul il-proċedura amministrattiva mingħajr ma kellhom l-opportunità jsostnu l-opinjoni tagħhom, liema fatt jikkostitwixxi ksur tad-drittijiet tad-difiża li għandu jagħti lok għall-annullament tad-deċiżjoni kkontestata. Fil-punti 198 sa 200 tad-dikjarazzjoni tal-oġġezzjonijiet u fil-punti 5 sa 9 tat-tieni ittra li tesponi l-fatti, il-Kummissjoni ġġustifikat l-eżistenza ta' effetti sensitivi fuq il-kompetizzjoni permezz tan-natura limitata tal-kompetizzjoni fuq is-suq tal-arrangamenti dwar il-karti ta' hlas. Issa, fil-premessa 200 tad-deċiżjoni kkontestata, hija ddikjarat, għall-ewwel darba, li ma kinitx tqis li l-kompetizzjoni hija ineffettiva fuq dan is-suq. Minn dan ir-rikorrenti jaslu għall-konklużjoni li l-analizi tal-Kummissjoni hija bbażata fuq kriterju msemmi għall-ewwel darba fid-deċiżjoni kkontestata li tgħid li minkejja li s-suq tal-arrangamenti dwar il-karti ta' hlas fir-Renju Unit jiffaċċja kompetizzjoni effettiva, din tista' tiġi ulterjorament intensifikata.

⁵⁵ Il-Kummissjoni tqis li ma kienx hemm ksur tad-dritt tar-rikorrenti li jinstemgħu.

b) Il-kunsiderazzjonijiet tal-Qorti Ġenerali

- 56 Skont il-ġurisprudenza, id-dikjarazzjoni tal-oġġezzjonijiet għandha tinkludi sunt tal-ilmenti redatt fi kliem ċar biżżejjed, anki jekk fil-qosor, sabiex il-persuni kkonċernati jkunu jistgħu effettivament jidentifikaw l-aġir li huma qegħdin jiġu akkużati bih mill-Kummissjoni (sentenza tal-Qorti Ġenerali tal-14 ta' Mejju 1998, *Mo och Domsjö vs Il-Kummissjoni*, T-352/94, Ġabra p. II-1989, punt 63). Ir-rispett tad-drittijiet tad-difiża fi proċedura li tista' twassal għal sanzjonijiet bħal dik inkwistjoni jeżiġi fil-fatt li l-impriżi u l-assocjazzjonijiet ta' impriżi kkonċernati jingħataw il-possibbiltà, sa mill-istadju tal-proċedura amministrattiva, li jagħtu utilment l-opinjoni tagħhom fuq ir-realtà u r-rilevanza tal-fatti, l-ilmenti u ċ-ċirkustanzi allegati mill-Kummissjoni (sentenza tal-Qorti Ġenerali tal-15 ta' Marzu 2000, *Cimenteries CBR et vs Il-Kummissjoni*, T-25/95, T-26/95, T-30/95 sa T-32/95, T-34/95 sa T-39/95, T-42/95 sa T-46/95, T-48/95, T-50/95 sa T-65/95, T-68/95 sa T-71/95, T-87/95, T-88/95, T-103/95 u T-104/95, Ġabra p. II-491, punt 553). Dan ir-rekwizit huwa osservat meta d-deċiżjoni ma tatribwixx ksur lill-partijiet ikkonċernati li jkun differenti minn ksur previst fid-dikjarazzjoni tal-oġġezzjonijiet u tiegħu inkunsiderazzjoni biss il-fatti li fuqhom il-persuni kkonċernati kellhom l-opportunità li jagħtu spjegazzjoni. Minn dan jirriżulta li l-Kummissjoni tista' biss tiegħu inkunsiderazzjoni l-ilmenti li fir-rigward tagħhom dawn tal-aħħar kellhom l-opportunità jagħtu l-opinjoni tagħhom (sentenza tal-Qorti Ġenerali tat-23 ta' Frar 1994, *CB u Europay vs Il-Kummissjoni*, T-39/92 u T-40/92, Ġabra p. II-49, punt 47).
- 57 Minn ġurisprudenza stabbilita jirriżulta wkoll li d-deċiżjoni ma għandhiex neċessarjament tkun kopja eżatta tad-dikjarazzjoni tal-oġġezzjonijiet. Fil-fatt, fid-deċiżjoni tagħha, il-Kummissjoni għandha tkun f'pożizzjoni li tiegħu inkunsiderazzjoni t-tweġibiet tal-impriżi kkonċernati għad-dikjarazzjoni tal-oġġezzjonijiet. F'dan ir-rigward, hija għandha tkun tista' mhux biss tilqa' jew tiċhad l-argumenti tal-impriżi kkonċernati, iżda għandha wkoll tipproċedi għall-analizi tagħha tal-fatti mressqa minnhom, jew sabiex tabbanduna tali lmenti li jirriżultaw li huma infondati, jew sabiex temenda jew tissupplimenta, kemm fil-fatt kif ukoll fid-dritt, l-argumenti tagħha insostenn tal-ilmenti li hija tishaq tressaq. Barra minn hekk, huwa biss jekk id-deċiżjoni finali tallega li l-impriżi kkonċernati wettqu ksur differenti minn dak imsemmi fid-dikjarazzjoni tal-oġġezzjonijiet jew tiegħu inkunsiderazzjoni fatti differenti li ksur tad-drittijiet tad-difiża jkollu jiġi kkonstatat. Dan ma huwiex il-każ meta l-allegati differenzi bejn id-dikjarazzjoni tal-oġġezzjonijiet u d-deċiżjoni finali jikkonċernaw biss aġir li fir-rigward tiegħu l-impriżi kkonċernati diġà kienu spjegaw ruħhom u li, għalhekk, ma humiex relatati ma' lment ġdid (ara s-sentenza tal-Qorti Ġenerali tat-30 ta' Settembru 2003, *Atlantic Container Line et vs Il-Kummissjoni*,

T-191/98, T-212/98 sa T-214/98, Ġabra p. II-3275, punt 191, u l-ġurisprudenza ċċitata).

- 58 Barra minn hekk, sabiex issostni ksur tad-drittijiet tad-difiża dwar l-ilmenti kkunsidrati fid-deċiżjoni kkontestata, l-impriżi inkwistjoni ma jistgħux biss jinvokaw is-sempliċi eżistenza ta' differenzi bejn id-dikjarazzjoni tal-oġġezzjonijiet u d-deċiżjoni kkontestata, mingħajr ma jesponu b'mod preċiż u konkret fiex kull wieħed minn dawn id-differenzi jikkostitwixxi, fil-każ inkwistjoni, ilment ġdid li dwaru huma ma kellhomx l-opportunità li jinstemgħu. Fil-fatt, skont ġurisprudenza stabbilita, ksur tad-drittijiet tad-difiża għandu jiġi eżaminat skont iċ-ċirkustanzi speċifiċi ta' kull każ partikolari, sa fejn dan ikun jiddependi essenzjalment mill-ilmenti kkunsidrati mill-Kummissjoni sabiex tistabbilixxi l-ksur li qed jiġi allegat fil-konfront tal-impriżi kkonċernati (ara s-sentenza *Atlantic Container Line et vs Il-Kummissjoni*, punt 57 iktar 'il fuq, punt 192, u l-ġurisprudenza ċċitata).
- 59 Fil-punti 198 sa 200 tad-dikjarazzjoni tal-oġġezzjonijiet, il-Kummissjoni bbażat ruhha fuq ċerti karatteristiċi tas-suq, u, b'mod partikolari, il-koncentrazzjoni kunsiderevoli tiegħu, sabiex tikkonkludi li l-kompetizzjoni f'dan is-suq kienet limitata, b'mod partikolari fir-rigward tal-aċċettazzjoni tat-tranzazzjonijiet magħmula għand negozjanti ta' daqs żgħir u ta' daqs medju.
- 60 Fl-osservazzjonijiet tagħhom tat-3 ta' Dicembru 2004, ir-rikorrenti kkontestaw din l-analiżi tal-Kummissjoni billi għamlu riferiment, b'mod partikolari, għat-tnaqqis fil-prezz tal-ispejjeż attribwiti lill-kummerċjanti jew għall-faċilità għand-negozjanti li jbiddu l-akkwired. Bi tweġiba għal dawn l-osservazzjonijiet il-Kummissjoni indikat, fil-premessa 200 tad-deċiżjoni kkontestata, li l-kompetizzjoni fis-suq ma kinitx "ineffettiva" u li hija setgħet tiġi ulterjorament intensifikata.

- 61 Għandu jiġi kkonstatat li l-Kummissjoni ma tindirizzax, fil-premessa 200 tad-deċiżjoni kkontestata, ilment ġdid kontra r-rikorrenti u lanqas ma tibbaża ruħha fuq punt ta' fatt ġdid. Hija tiegħu sempliċement hsieb li tikkompleta l-analiżi tagħha billi tiegħu inkunsiderazzjoni l-osservazzjonijiet tar-rikorrenti, hekk kif għandha l-obbligu li tagħmel skont il-ġurisprudenza ċċitata fil-punti 56 u 57 iktar 'il fuq.
- 62 B'hekk, din l-iżvilupp fil-motivazzjoni tad-deċiżjoni kkontestata meta mqabbla ma' dik li tinsab inizjalment fid-dikjarazzjoni tal-oġġezzjonijiet, li ma hijiex turija ta' ksur tad-drittijiet tad-difiża tar-rikorrenti, juri, bil-kontra, li huma kienu f'pożizzjoni li jsostnu l-opinjoni tagħhom fuq l-ilment ikkunsidrat mill-Kummissjoni, ibbażata fuq il-fatt li, fir-rigward tal-livell ta' kompetizzjoni eżistenti fis-suq inkwistjoni, l-aġir kontenzjuż kellu effetti restrittivi fuq il-kompetizzjoni.
- 63 Iċ-ċirkustanza li l-Kummissjoni bbażat ruħha fid-deċiżjoni kkontestata fuq il-possibiltà li l-kompetizzjoni fis-suq rilevanti tiġi intensifikata għaldaqstant ma tikkostitwixx ksur tad-drittijiet tad-difiża tar-rikorrenti.
- 64 Għaldaqstant, it-tieni motiv għandu jiġi miċhud.

3. Fuq l-ewwel u t-tielet motivi, li jikkontestaw l-allegazzjoni li l-aġir kontenzjuż kien jirrestringi l-kompetizzjoni

- 65 Ir-rikorrenti jikkontestaw l-evalwazzjoni tal-Kummissjoni li l-aġir kontenzjuż għandu effetti restrittivi fuq il-kompetizzjoni taħt l-Artikolu 81(1) KE. Permezz tal-ewwel motiv tagħhom, huma jiċċidu li l-aġir kontenzjuż kellu bħala konsegwenza li jagħlaq is-suq inkwistjoni lil Morgan Stanley. Fil-kuntest tat-tielet motiv tagħhom, huma

jiddiriġu l-kritika tagħhom kontra l-evalwazzjoni mill-Kummissjoni tal-effetti fuq il-kompetizzjoni li setgħet kellha l-preżenza ta' Morgan Stanley fuq l-imsemmi suq.

- 66 Qabel ma tiġi analizzata l-fondatezza ta' dawn iż-żewġ motivi, għandu jiġi enfasizzat li r-rikorrenti ma jergħux itennu, fil-kuntest ta' dan ir-rikors, l-argumenti żviluppatti matul il-proċedura amministrattiva, ibbażati fuq il-fatt li l-applikazzjoni tar-Regola lil Morgan Stanley kienet dovuta għall-karatteristika ta' kompetitur ta' Visa min-naħa tas-sistema Discover, u b'hekk ma terġax tqiegħed inkwistjoni l-evalwazzjonijiet tal-Kummissjoni li jinsabu fid-deċiżjoni kkontestata li jiċċdu n-natura oġġettivament ġustifikata tal-aġir kontenzjuż.
- 67 Minn ġurisprudenza stabbilita jirriżulta li l-evalwazzjoni ta' ftehim, ta' deċiżjoni ta' assoċjazzjoni ta' imprizi jew ta' prattika miftiehma taħt l-Artikolu 81(1) KE għandha tiegħu inkunsiderazzjoni l-kuntest konkret li fih huma jhallu l-effetti tagħhom, u b'mod partikolari l-kuntest ekonomiku u ġuridiku li fih joperaw l-imprizi kkonċernati, tan-natura tal-prodotti jew tas-servizzi msemmija kif ukoll tal-kundizzjonijiet reali tal-funzjonament u tal-istruttura tas-suq ikkonċernat, sakemm il-ftehim ma jikkomportax restrizzjonijiet ċari tal-kompetizzjoni bħall-iffissar tal-prezzijiet, it-tqassim tas-suq jew il-kontroll tal-ħwienet. Fil-fatt, f'dan l-aħħar każ, huwa biss fil-kuntest tal-Artikolu 81(3) KE li tali restrizzjonijiet jistgħu jiġu bbilancjati mal-effetti tagħhom li allegatament jiffavorixxu l-kompetizzjoni, bil-għan li tingħata eżenzjoni tal-projbizzjoni li tinsab fis-subartikolu 1 tal-istess artikolu (ara s-sentenza tal-Qorti Generali tal-15 ta' Settembru 1998, *European Night Services et vs Il-Kummissjoni*, T-374/94, T-375/94, T-384/94 u T-388/94, Ġabra p. II-3141, punt 136, u l-ġurisprudenza ċċitata).
- 68 L-eżami tal-kundizzjonijiet ta' kompetizzjoni f'suq partikolari huwa bbażat mhux biss fuq il-kompetizzjoni attwali li teżisti bejn l-imprizi li huma diġà preżenti fis-suq inkwistjoni, iżda wkoll fuq il-kompetizzjoni potenzjali, sabiex ikun magħruf jekk, fid-dawl tal-istruttura tas-suq u tal-kuntest ekonomiku u ġuridiku li jirregola l-funzjonament tiegħu, jeżistux possibiltajiet reali u konkreti li l-imprizi kkonċernati

jikkompetu bejniethom, jew li kompetitur ġdid jista' jidhol fis-suq inkwistjoni u jikkompeti mal-impriži stabbiliti (sentenza European Night Services *et vs Il-Kummissjoni*, punt 67 iktar 'il-fuq, punt 137).

- 69 Barra minn hekk, jekk ftehim, deċiżjoni ta' assoċjazzjoni ta' impriži jew prattika miftiehma għandha tiġi kkunsidrata bħala pprojbita minħabba alterazzjonijiet fil-kompetizzjoni li jirriżultaw minnu, għandha tiġi eżaminata l-kompetizzjoni fil-kuntest reali li fih tiżvolġi fin-nuqqas tal-ftehim, tad-deċiżjoni ta' assoċjazzjoni ta' impriži jew tal-prattika miftiehma inkwistjoni (ara, f'dan is-sens, is-sentenza tal-Qorti tal-Ġustizzja tat-28 ta' Mejju 1998, *Deere vs Il-Kummissjoni*, C-7/95 P, Ġabra p. I-3111, punt 76, u l-ġurisprudenza ċċitata).
- 70 Fir-rigward tal-portata tal-istħarriġ ġudizzjarju fuq l-evalwazzjonijiet tal-Kummissjoni, għandha tiġi mfakkra l-ġurisprudenza stabbilita li tgħid li, għalkemm il-qorti tal-Unjoni tistharreġ, b'mod ġenerali u komplet, il-kwistjoni dwar jekk il-kundizzjonijiet tal-applikazzjoni tal-Artikolu 81(1) KE humiex sodisfatti, l-istħarriġ tagħha tal-evalwazzjonijiet ekonomiċi kumplessi magħmula mill-Kummissjoni huwa essenzjalment limitat għall-verifika tal-osservanza tar-regoli ta' proċedura u ta' motivazzjoni, kif ukoll tal-eżattezza materjali tal-fatti, tan-nuqqas ta' żball manifest ta' evalwazzjoni u ta' abbuż ta' poter (ara s-sentenza *Deere vs Il-Kummissjoni*, punt 69 iktar 'il fuq, punt 34 u l-ġurisprudenza ċċitata). Madankollu, ir-rikonoxximent lill-Kummissjoni ta' marġni ta' diskrezzjoni ma jfissirx li l-qorti tal-Unjoni għandha toqgħod lura milli tistharreġ l-interpretazzjoni, min-naħa tal-Kummissjoni, ta' informazzjoni ta' natura ekonomika. Fil-fatt, il-qorti tal-Unjoni għandha b'mod partikolari mhux biss tivverifika li l-provi invokati jkun fuq fattwalment preċiżi, affidabbli u koerenti, iżda għandha tistharreġ ukoll jekk dawn il-provi jikkostitwixxux l-informazzjoni kollha rilevanti li għandha tittiehed inkunsiderazzjoni sabiex tiġi evalwata sitwazzjoni kumplessa u jekk dawn il-provi humiex tali li jissostanzjaw il-konkluzjonijiet li jirriżultaw minnhom (ara s-sentenza *Microsoft vs Il-Kummissjoni*, punt 50 iktar 'il fuq, punt 89, u l-ġurisprudenza ċċitata).

71 Huwa fid-dawl ta' dawn il-kunsiderazzjonijiet li ż-żewġ motivi invokati mir-rikorrenti għandhom jiġu eżaminati fuq il-mertu.

a) Fuq l-ewwel motiv, ibbażat fuq in-nuqqas ta' tehid inkunsiderazzjoni mill-Kummissjoni tal-possibbiltà għal Morgan Stanley li tidhol fis-suq inkwistjoni permezz ta' ftehim ta' kopertura

L-argumenti tal-partijiet

72 Dan il-motiv huwa pprezentat mir-rikorrenti bħala wiehed ikkostitwit minn żewġ partijiet.

73 Fil-kuntest tal-ewwel parti, ir-rikorrenti jsostnu li r-raġunament tal-Kummissjoni huwa vvizzjat bi żball ta' liġi minhabba l-applikazzjoni ta' kriterju legali żbaljat peress li hija eskudiet il-possibbiltà ta' dħul ta' Morgan Stanley permezz ta' ftehim ta' kopertura minhabba l-fatt li tali ftehim, minn naħa, ma jiggarantix fil-prattika lil bank bħal Morgan Stanley l-effettività meħtieġa sabiex tidhol fis-suq u, min-naħa l-oħra, ma jikkostitwixxix għal Morgan Stanley sostitut sabiex takkwizixxi f'isimha.

74 Permezz tat-tieni motiv, ir-rikorrenti jsostnu li l-ġustifikazzjonijiet differenti mressqa mill-Kummissjoni huma vvizzjati bi żbalji ta' fatt u ta' evalwazzjoni. B'hekk, fl-ewwel lok, il-Kummissjoni b'mod żbaljat ikkunsidrat li l-ftehim ta' kopertura ma jintużawx mill-banek internazzjonali l-kbar.

- 75 Fit-tieni lok, l-argument ibbażat fuq il-fatt li ftehim ta' kopertura ma ppermettiex lil Morgan Stanley issegwi strategija bbażata fuq l-integrazzjoni tal-attivitajiet ta' arrangamenti dwar il-karti ta' ħlas u ta' attivitajiet ta' ħruġ huwa żbaljat. Barra minn hekk, sa fejn dan l-argument jirreferi għal strategija ta' akkwist tat-tranzazzjonijiet "on-us", huwa għandu jiġi ddikjarat inammissibbli, sa fejn issemma għall-ewwel darba fid-deċiżjoni kkontestata u ma ġiex espost lir-rikorrenti matul il-proċedura amministrattiva.
- 76 Fit-tielet lok, il-Kummissjoni b'mod żbaljat ikkonkludiet li kien diffiċli għal Morgan Stanley li ssib sieheb ta' kopertura. L-ewwel nett, il-Kummissjoni eskludiet mingħajr raġuni l-banek il-kbar attivi fis-suq tal-arrangamenti dwar il-karti ta' ħlas, it-tieni nett, hija tnaqqas l-importanza tal-possibiltajiet li jinstab sieheb ta' kopertura minn fost il-membri ta' Visa li ma humiex attivi fis-suq tal-arrangamenti dwar il-karti ta' ħlas u, it-tielet nett, hija tinjora l-possibiltà għal Morgan Stanley li tikkonkludi ftehim ta' kopertura ma' bank barrani.
- 77 Fir-raba' lok, ikun żbaljat li kieku wiehed kellu jenfasizza li l-ftehim ta' kopertura jagħtu lok għal spejjeż u kumplessitajiet supplementari. Ir-rikorrenti jostnu b'mod partikolari li l-Kapitolu 2.10 tar-Regolament Intern Reġjonali ta' Visa Europe, li għalih tirreferi l-Kummissjoni fid-deċiżjoni kkontestata, ma huwiex applikabbli għall-ftehim ta' kopertura. Barra minn hekk, jeħtieġ li tittiehed inkunsiderazzjoni ċ-ċirkustanza li l-membri ta' Visa huma wkoll esposti għal spejjeż ta' tfittix ta' klijenti. Minn xhieda ta' wiehed mill-mexxejja ta' kumpannija ta' pproċessar jirriżulta li l-ftehim ta' kopertura ma humiex inqas effettivi minn akkwist dirett bħala membru ta' Visa iżda jipprezentaw, bil-kontra, vantaġġi għall-akkwired *de facto*. Fl-aħħar nett, il-Kummissjoni b'mod żbaljat enfasizzat l-eżistenza ta' "inefficijenzi supplementari" fil-konkluzjoni ta' ftehim ta' kopertura minħabba l-fatt li Morgan Stanley hija wkoll membru tan-netwerk ta' ħlas b'karta MasterCard (iktar 'il quddiem is-"sistema MasterCard").
- 78 Il-Kummissjoni tqis li dan il-motiv ma huwiex fondat.

Il-kunsiderazzjonijiet tal-Qorti Ġenerali

79 Dan il-motiv jimplika li jiġi eżaminat jekk, u f'liema ċirkustanzi, il-Kummissjoni jmissha ddeduċiet mill-possibbiltà għal Morgan Stanley li tikkonkludi ftehim ta' kopertura ma' membru ta' Visa li l-aġir kontenzjuż ma kellux bħala effett li jeskludiha mis-suq inkwistjoni.

80 Preliminarjament, għandu jiġi kkonstatat li huwa paċifiku bejn il-partijiet li d-deskrizzjoni tal-ftehim ta' kopertura magħmula fil-premessa 110 tad-deċiżjoni kkontestata hija kif ġej:

“[I]l-banek waqfu l-attivitajiet tagħhom ta' affiljazzjoni ta' negozjanti u jaġixxu bħala sempliċi intermedjarji (jew 'rappreżentanti') bejn Visa u MasterCard, minn naħa, u partijiet terzi li jipprovdu s-servizz, min-naħa l-oħra. Għalhekk hija l-parti terza li tipprovdi s-servizz li tassumi r-responsabbiltà ta' kważi l-elementi kollha tas-servizz ta' aċċettazzjoni u li jsostni r-riskju relatat mal-influss ta' dhul tan-negozjant. Sabiex tiġi ggarantita l-osservanza tar-regoli tas-sistema Visa, il-kuntratti konkluzi ma' negozjanti huma ġeneralment kuntratti trilaterali bejn in-negozjant, il-parti terza li qed tipprovdi s-servizz u l-bank membru tan-network. Dan il-ftehim bejn bank membru ta' Visa/MasterCard u parti terza li tipprovdi servizz u li ma hijiex bank jissejtnu wkoll 'ftehim ta' kopertura. [traduzzjoni mhux uffiċjali]”

81 Hekk kif issemma fil-punt 67 iktar 'il fuq, l-evalwazzjoni ta' ftehim, ta' deċiżjoni ta' assoċjazzjoni ta' impriżi jew ta' Prattika miftiehma skont l-Artikolu 81(1) KE għandha tiegħu inkunsiderazzjoni l-kuntest konkret li fih iħallu l-effetti tagħhom, u b'mod partikolari tal-kuntest ekonomiku u ġuridiku li fih joperaw l-impriżi kkonċernati,

tan-natura tal-prodotti jew tas-servizzi msemija kif ukoll tal-kundizzjonijiet reali tal-funzjonament u tal-istruttura tas-suq ikkonċernat.

- 82 Iċ-ċirkustanza li r-regoli tas-sistema Visa jirriżervaw għall-membri l-aċċettazzjoni tat-tranzazzjonijiet magħmula għand negozjanti tikkostitwixxi, ċertament, f'element tal-kuntest ekonomiku u ġuridiku li fih l-aġir kontenzjuż għandu jiġi evalwat. Madankollu, għandhom ukoll jittiehdu inkunsiderazzjoni l-elementi l-oħra li jiddeterminaw il-possibbiltajiet ta' aċċess għas-suq inkwistjoni (ara, f'dan is-sens u b'analoġija, is-sentenza tal-Qorti tal-Ġustizzja tat-28 ta' Frar 1991, *Delimitis*, C-234/89, Ġabra p. I-935, punt 20).
- 83 F'dan ir-rigward, l-eżistenza ta' possibbiltà għal operaturi li ma għandhomx il-kwalità ta' membru ta' Visa li jidhlu fis-suq inkwistjoni, permezz ta' konklużjoni ta' ftehim ta' kopertura ma' membru ta' Visa, hija element mill-kuntest ekonomiku u ġuridiku li jmissu, li kieku kien il-każ, ittiehded inkunsiderazzjoni fil-każ fejn kien jikkostitwixxi possibbiltà reali u konkreta għal Morgan Stanley li tidhol fis-suq inkwistjoni u li tikkompeti mal-imprezzi stabbiliti (ara, f'dan is-sens u b'analoġija, is-sentenza *Delimitis*, punt 82 iktar 'il fuq, punt 21).
- 84 Sabiex jiġi vverifikat jekk il-konklużjoni ta' ftehim ta' kopertura ma' membru ta' Visa kinitx tikkostitwixxi possibbiltà reali u konkreta għal Morgan Stanley li tidhol fis-suq inkwistjoni u li tikkompeti mal-imprezzi stabbiliti, għandhom jittiehdu inkunsiderazzjoni l-kundizzjonijiet li fihom isseħħ il-kompetizzjoni fis-suq inkwistjoni.
- 85 Minn dan jirriżulta neċessarjament li possibbiltà li wiehed jidhol fis-suq inkwistjoni, li, fir-rigward tal-imsemija kundizzjonijiet, hija irreali jew purament teorika, ma tistax tittiehed inkunsiderazzjoni.

- 86 Fil-kuntest tal-ewwel parti tal-motiv, ibbażata fuq l-eżistenza ta' żball ta' liġi tal-Kummissjoni, ir-rikorrenti jindirizzaw il-kritika tagħhom kontra l-kliem użat mill-Kummissjoni fil-premessa 121 tad-deċiżjoni kkontestata, redatta kif ġej:

“[M]inkejja li l-banek li għandhom l-intenzjoni li jidhlu fis-suq tal-arranġamenti tat-tranzazzjonijiet ta' hłas għal karti ta' kreditu u ta' debitu ma' negozjanti jistgħu, ipotetikament, jagħmlu dan abbażi ta' ftehim ta' kopertura, tali ftehim ma jiggarrantix fil-prattika lil bank bħal Morgan Stanley l-effettività meħtieġa sabiex jidhol fis-suq u għaldaqstant ma jikkostitwixxix għal dan il-bank sostitut għal akkwist f'ismu stess. [traduzzjoni mhux ufficjali]”

- 87 Ma huwiex possibbli li minn din is-sempliċi premessa jiġi kkonstatat żball ta' liġi min-naħa tal-Kummissjoni minħabba l-applikazzjoni ta' kriterju legali żbaljat, billi tali żball jista' jiġi identifikat biss permezz tal-analiżi tal-ġustifikazzjonijiet li fuqhom hija bbażata l-konklużjoni tal-Kummissjoni, li l-fondatezza tagħha hija kkontestata fil-kuntest tat-tieni parti tal-motiv.

- 88 B'hekk, iż-żewġ partijiet ta' dan il-motiv għandhom jiġu eżaminati flimkien.

- 89 Fid-deċiżjoni kkontestata, il-Kummissjoni bbażat ruħha fuq serje ta' erba' ġustifikazzjonijiet, li jirreferu, l-ewwel nett, għaċ-ċirkustanza li l-ftehim ta' kopertura ma jintużawx mill-banek internazzjonali kbar, it-tieni nett, għall-impossibbiltà għal Morgan Stanley li ssegwi strategija bbażata fuq l-integrazzjoni tal-attivitajiet ta' arranġamenti dwar il-karti ta' hłas u ta' attivitajiet ta' hrug permezz ta' ftehim ta' kopertura, it-tielet nett, għad-diffikultà għal Morgan Stanley li ssib sieheb ta' kopertura u, ir-raba' nett, għall-kumplessità u għall-ispejjeż supplementari kkawżati minn dan it-tip ta' akkwist.

- 90 F'dan il-każ, huwa suffiċjenti li tiġi eżaminata l-fondatezza tal-gustifikazzjonijiet magħmula mill-Kummissjoni relatati mad-diffikultà għal Morgan Stanley li ssib sieheb ta' kopertura.
- 91 Mill-eżempji ta' ftehim ta' kopertura li jinsabu fid-deċiżjoni kkontestata, iżda wkoll minn dawk ipprovduti mir-rikorrenti, jirriżulta li tali ftehim essenzjalment ġew konklużi ma' akkwirenti *de facto* diġà preżenti fis-suq tal-arranġamenti dwar il-karti ta' hlas — stabbilimenti finanzjarji jew kumpanniji ta' pproċessar —, u għaldaqstant dawn ma kellhomx bħala effett li jippermettu li kompetitur ġdid jidhol fis-suq inkwistjoni iżda wasslu pjuttost sabiex saħħew il-pożizzjoni kompetittiva ta' min kien diġà preżenti f'dan is-suq.
- 92 L-uniċi eżempji ta' dħul fis-suq inkwistjoni ta' kompetitur ġdid permezz tal-konklużjoni ta' ftehim ta' kopertura jikkonċernaw il-kumpanniji ta' pproċessar li għandhom rabtiet kummerċjali stretti mal-membri ta' Visa li jaġixxi bħala sieheb ta' kopertura. Issa, għandu jiġi kkonstatat li s-sitwazzjoni ta' Morgan Stanley, minhabba l-kwalità tagħha ta' stabbiliment finanzjarju u, għaldaqstant, ta' kompetitur tal-membri ta' Visa fi swieq oħra bħal dak tal-arranġamenti dwar il-karti ta' hlas, ma hijiex paragonabbli ma' dik ta' kumpanniji ta' pproċessar li ma jeżerċitaw ebda attività bankarja.
- 93 F'dawn iċ-ċirkustanzi, il-possibbiltà allegata mir-rikorrenti li Morgan Stanley, stabbiliment finanzjarju mhux preżenti fis-suq inkwistjoni, jista' jsib sieheb ta' kopertura minn fost il-banek il-kbar li eventwalment jistgħu jhallu s-suq inkwistjoni, il-membri ta' Visa li ma humiex attivi fl-imsemmi suq jew bank barrani membru ta' Visa li jixtieq jistabbilixxi preżenza bankarja fir-Renju Unit, hija ta' natura essenzjalment teoretika u spekulattiva.

- 94 Għaldaqstant il-Kummissjoni għustament ikkunsidrat li kien diffiċli għal Morgan Stanley li ssib sieheb ta' kopertura. Għandu jiġi kkunsidrat li din il-konstatazzjoni kienet tiġġustifika waħedha l-fatt li l-Kummissjoni eskludiet l-ipoteżi ta' dhul ta' Morgan Stanley fis-suq inkwistjoni permezz ta' ftehim ta' kopertura.
- 95 Għall-kompletezza, għandu jiġi enfasizzat li l-fondatezza tal-konklużjoni tal-Kummissjoni hija msahħha permezz tal-ġustifikazzjonijiet ibbażati fuq il-fatt li akkwist fil-kuntest ta' ftehim ta' kopertura jkun iktar kumpless u għoli milli akkwist bħala membru ta' Visa.
- 96 Fl-ewwel lok, fir-rigward tal-kumplessità ikbar li jkollu l-akkwist fil-kuntest ta' ftehim ta' kopertura, għandha tittiehed inkunsiderazzjoni l-konstatazzjoni magħmula fil-premessa 117 tad-deċiżjoni kkontestata li tgħid li l-kuntratti konklużi man-negozjanti fil-kuntest ta' ftehim ta' kopertura huma ġeneralment ta' natura trilaterali billi jinkludu wkoll is-sieheb ta' kopertura. Għandu jiġi kkonstatat li għalkemm ir-rikorrenti jikkontestaw il-kontenut preċiż tal-obbligi tal-akkwistent *de facto* fil-kuntest ta' dan it-tip ta' kuntratt, huma ma jichdux in-natura trilaterali tal-kuntratti inkwistjoni.
- 97 Il-Kummissjoni qieset ukoll, essenzjalment, fil-premessa 118 tad-deċiżjoni kkontestata, li s-sieheb ta' kopertura kellu obbligi fir-rigward ta' Visa u li tali obbligi kienu wkoll sorsi ta' restrizzjonijiet għall-akkwistent *de facto*.
- 98 Ir-rikorrenti jikkontestaw il-portata ta' dawn l-obbligi billi jenfasizzaw li l-kapitolu tar-regolament intern ta' Visa Europe li fuqu l-Kummissjoni tibbaża ruhha ma hijiex applikabbli għall-akkwirenti *de facto*.

- 99 Minn naħa, għandu jiġi osservat li r-rikorrenti ma speċifikawx ir-regoli preċiżi li jirregolaw l-obbligi rispettivi tas-sieħeb ta' kopertura u tal-akkwiredent *de facto*, billi l-formola annessa għar-replika tagħhom hija insuffiċjenti f'dan ir-rigward.
- 100 Min-naħa l-oħra, għandu jiġi kkonstatat li r-rikorrenti ma jikkontestawx il-fatt li s-sieħeb ta' kopertura għandu l-funzjoni li jservi bħala intermedjarju bejn Visa u l-akkwiredent fattwali. Issa, tista' raġonevolment tiġi dedotta minn dan ir-rwol ta' intermedjarju l-eżistenza ta' obbligi kemm fuq is-sieħeb ta' kopertura kif ukoll fuq l-akkwiredent *de facto*, li ma jeżistux meta membru ta' Visa jintervjeni direttament fis-suq tal-arranġamenti dwar il-karti ta' ħlas.
- 101 B'hekk, il-Kummissjoni setgħet validament tikkonkludi li l-akkwiredent fil-kuntest ta' ftehim ta' kopertura kien iktar kumpless minn akkwiredent bħala membru ta' Visa, u dan mingħajr ma jkun neċessarju li tiġi vverifikata r-rilevanza u l-fondatezza tal-evalwazzjoni tagħha li tgħid li l-konkluzjoni ta' ftehim ta' kopertura tagħti lok għal "ineffċjenzi supplementari" minħabba l-kwalità ta' Morgan Stanley bħala membru tas-sistema MasterCard.
- 102 Fit-tieni lok, fir-rigward tal-ispejjeż supplementari kkawżati minn akkwiredent permezz ta' ftehim ta' kopertura, il-Kummissjoni għamlet riferiment għaċ-ċirkustanza li l-akkwiredent *de facto* mhux biss kellu jhallas lis-sieħeb ta' kopertura tiegħu għax-xiri tal-portafoll ta' akkwiredent tiegħu, iżda kellu wkoll l-obbligu għall-ħlas ta' debiti.
- 103 Ir-rikorrenti jikkontestaw din l-analiżi minħabba l-fatt li membru ta' Visa li jintervjeni direttament fis-suq tal-arranġamenti dwar il-karti ta' ħlas huwa wkoll sugġett għal spejjeż, b'mod partikolari ta' tfittix ta' klijentela. Id-debiti mhallsa mill-akkwiredent *de facto* lis-sieħeb ta' kopertura tiegħu huma għalhekk il-kontroparti, b'mod partikolari, għall-klijentela rreferita min-naħa tas-sieħeb ta' kopertura.

- 104 Dan l-argument ma huwiex tali li jqiegħed inkwistjoni l-fondatezza tal-analizi tal-Kummissjoni. Fil-fatt, għalkemm parti mid-debiti mhallsa tista' effettivament tikkorrispondi għal spejjeż li, fi kwalunkwe ipoteżi, kienu jithallsu minn membru ta' Visa li jintervjeni direttament fis-suq tal-arranġamenti dwar il-karti ta' hlas, madankollu l-Kummissjoni setgħet raġonevolment tqis li l-hlas magħmul lis-sieħeb ta' kopertura jirremunera wkoll is-servizzi ta' intermedjarju mogħtija u jikkorrispondu, mill-inqas parzjalment, għal spejjeż li membru ta' Visa li jintervjeni direttament fis-suq tal-arranġamenti dwar il-karti ta' hlas ma jkollux.
- 105 B'hekk, mingħajr żball manifest ta' evalwazzjoni min-naħa tagħha, il-Kummissjoni enfasizzat li akkwist permezz ta' ftehim ta' kopertura kien iktar kumpless u għoli minn akkwist magħmul bhala membru ta' Visa.
- 106 Hekk kif ġie enfasizzat fil-punt 84 iktar 'il fuq, huwa fid-dawl taç-çirkustanzi li fihom isseħħ il-kompetizzjoni fis-suq inkwistjoni li hemm lok li jiġu eżaminati l-effetti ta' tali kunsiderazzjonijiet fuq l-ipoteżi allegata mir-rikorrenti ta' dħul possibbli fl-imsemmi suq minn Morgan Stanley permezz ta' ftehim ta' kopertura.
- 107 Għandu jiġi mfakkar li l-Kummissjoni kkunsidrat l-eżistenza ta' żewġ fatturi favorevoli għall-aċċess fis-suq ta' kompetitur ġdid, jiġifieri l-possibbiltà li tiġi eżerċitata kompetizzjoni fuq fatturi varjabbli minbarra l-prezz, b'mod partikolari l-kwalità tas-servizz, u l-eżistenza għan-negozjanti ta' proċeduri sempliċi u rħas li jippermettulhom ibiddu akkwirent.
- 108 Madankollu, il-Kummissjoni kkonstatat ukoll fid-deċiżjoni kkontestata, mingħajr ma giet ikkontestata mir-rikorrenti fuq dan il-punt, li l-istruttura tas-suq inkwistjoni kienet ikkaratterizzata minn livell għoli ta' koncentrazzjoni. B'hekk, mill-premessi 166 sa 168 tad-deċiżjoni kkontestata jirriżulta li, abbażi tal-informazzjoni fil-pussess tal-Kummissjoni, fl-2003, iż-żewġ akkwirenti prinċipali kienu jirrappreżentaw 61 % mis-suq tal-arranġamenti dwar il-karti ta' hlas u l-erba' l-ikbar akkwirenti kienu jirrappreżentaw 90 % ta' dan l-istess suq, fejn il-bqija tas-suq kien jitqassam bejn

erba' akkwirenti. Il-Kummissjoni enfasizzat ukoll, fil-premessa 196 tad-deċiżjoni kkontestata, tendenza għall-ikkonsolidar ta' dan is-suq billi għamlet riferiment għaċ-ċirkustanza li numru ta' akkwirenti ta' daqs medju kienu ttrasferew jew iddelegaw l-attivitajiet tagħhom ta' akkwist lil numru żgħir ta' stabbilimenti finanzjarji u ta' kumpanniji ta' proċessar.

- 109 Bl-istess mod, gie kkonstatat fid-deċiżjoni kkontestata li l-aħħar darba li stabbiliment finanzjarju daħal fis-suq inkwistjoni kienet tmur lura għall-1996 u li ebda wiehed mill-istabbilimenti finanzjarji mistoqsija mill-Kummissjoni ma kellu l-intenzjoni li jidhöl f'dan is-suq.
- 110 B'hekk, għandu jiġi kkonstatat li l-istruttura tas-suq tal-arrangamenti dwar il-karti ta' hlas, minkejja fatturi li l-Kummissjoni kkunsidrat bħala favorevoli għall-aċċess ta' kompetitur ġdid, tagħmilha inqas plawżibbli li Morgan Stanley tidhöl fis-suq inkwistjoni permezz ta' ftehim ta' kopertura li jiżvantaġġaha sa mill-bidu fil-konfront tal-kompetituri prinċipali tagħha stabbiliti fuq l-imsemmi suq.
- 111 Fid-dawl tal-argumenti preċedenti, għandu jiġi kkonstatat li l-konkluzjoni tal-Kummissjoni li teskludi l-ipotezi ta' dħul ta' Morgan Stanley permezz ta' ftehim ta' kopertura huwa suffiċjentement ġustifikat permezz tal-kunsiderazzjonijiet li jirreferu għad-diffikultà li ssib sieheb ta' kopertura u, għall-kompletezza, permezz tal-kunsiderazzjonijiet li jirreferu għall-kumplessità u għall-ispejjeż supplementari kkawżati mill-ftehim ta' kopertura. Għaldaqstant, il-Kummissjoni ma applikatx kriterju legali żbaljat, bil-kontra ta' dak li jsostnu r-rikorrenti.
- 112 F'dawn iċ-ċirkustanzi, ma hemmx lok li tiġi eżaminata l-kritika l-oħra li tirreferi għall-ġustifikazzjonijiet magħmula mill-Kummissjoni bbażati fuq il-fatt li l-ftehim ta' kopertura ma jintużax mill-ikbar banek internazzjonali u fuq l-impossibbiltà li tiġi segwita strateġija bbażata fuq l-integrazzjoni tal-attivitajiet ta' arrangamenti dwar il-karti ta' hlas u ta' attivitajiet ta' hrug. B'hekk, ma huwiex neċessarju li tinghata tweġiba għall-allegazzjonijiet ta' inammissibbiltà tar-rikorrenti relatati mal-argumenti

tal-Kummissjoni bbażata fuq l-allegata rieda ta' Morgan Stanley li ssegwi strategija ta' akkwist tat-tranzazzjonijiet "on-us".

113 L-ewwel motiv għandu għalhekk jiġi miċhud.

b) Fuq it-tielet motiv, dwar l-effetti fuq il-kompetizzjoni tal-preżenza ta' Morgan Stanley fis-suq inkwistjoni

114 Fil-kuntest ta' dan il-motiv, ir-rikorrenti jilmentaw li l-Kummissjoni, l-ewwel nett, applikat kriterju ekonomikament u ġuridikament żbaljat għall-finijiet tal-evalwazzjoni tal-effetti fuq il-kompetizzjoni tal-aġir kontenzjuż, u t-tieni nett, talli sottomalutata il-livell ta' kompetizzjoni eżistenti fis-suq inkwistjoni. Huma jikkritikaw, ukoll, l-analiżi tagħha tal-effetti li seta' kellu dħul ta' Morgan Stanley fis-suq inkwistjoni.

Fuq l-ewwel parti tal-motiv, ibbażata fuq l-applikazzjoni ta' kriterju ekonomikament u ġuridikament żbaljat

— L-argumenti tal-partijiet

115 Ir-rikorrenti jilmentaw li l-Kummissjoni wettqet żball ta' liġi billi applikat kriterju ekonomikament u ġuridikament żbaljat, jiġifieri "l-possibbiltà li tiżdied il-kompetizzjoni" eżistenti fis-suq inkwistjoni, filwaqt li tammetti n-natura effettiva tal-imsemmija kompetizzjoni.

- 116 Huma jfakkru li l-kompetizzjoni msemmija mill-Artikolu 3(1)(g) KE u mill-Artikolu 81 KE tirreferi għal kompetizzjoni effettiva. B'hekk, li tiġi żgurata kompetizzjoni superjuri għal-livell tal-effettività ma tikkostitwixxix għan tat-Trattat u, billi tissanzjona r-rifjut li Morgan Stanley tiġi ammessa minhabba din ir-raġuni, il-Kummissjoni applikat kriterju żbaljat.
- 117 Billi jirreferu għar-rapport ta' perizja kollettiva, ir-rikorrenti jsostnu li l-kompetizzjoni hija, min-natura tagħha nnifisha, proċess dinamiku li tista' dejjem tiġi intensifikata, u dan ikun liema jkun il-livell ta' effettività tagħha. B'hekk l-argument tal-Kummissjoni jaasal sabiex jikkonkludi li ma jista' qatt ikun hemm kompetizzjoni effettiva f'suq.
- 118 Fir-rigward tal-allegazzjoni tal-Kummissjoni, fir-risposta tagħha, li tgħid li l-fatt tal-prekluzjoni tad-dhul fis-suq dejjem ġie kkunsidrat bħala antikompetittiv, ir-rikorrenti jenfasizzaw, qabel kollox, li ma hija ssostanzjata b'ebda riferiment għal ġurisprudenza. Sussegwentement, huma jikkunsidraw li din l-analiżi hija ekwivalenti għal akkuża fil-konfront tar-rikorrenti li l-imġiba kontenzjuża kellha bħala għan li tirrestringi l-kompetizzjoni, meta d-deċiżjoni kkontestata bbażat ruħha fuq l-effetti tar-rifjut tal-ammissjoni ta' Morgan Stanley. Fl-aħħar nett, ir-rikorrenti jinnotaw li tali analiżi hija f'kontradizzjoni totali mal-ġurisprudenza peress li timplika li jista' jkun hemm restrizzjoni, indipendentement mil-livell ta' kompetizzjoni fis-suq inkwistjoni. Din tinsab ukoll f'kontradizzjoni ma' ċerti dokumenti ppubblikati mill-Kummissjoni u, b'mod partikolari, il-Linji Gwida tagħha li jikkonċernaw l-applikazzjoni tal-Artikolu 81(3) [KE] (GU 2004, C 101, p. 97). B'hekk jirrizulta min-nota ta' qiegh il-paġna 31 ta' dawn il-linji gwida li l-pożizzjoni tal-Kummissjoni nnifisha hija li l-Artikolu 81 għandu bħala għan li jipproteġi l-kompetizzjoni fis-suq fl-interess tal-konsumaturi.
- 119 Ir-rikorrenti jikkontestaw l-argument imqajjem fir-risposta li tgħid li d-dhul ta' kompetitur ġdid jista' jkollu effetti fuq il-kompetizzjoni f'ċerti setturi sekondarji tas-suq inkwistjoni, ikbar minn dawk li tagħti x'tifhem ix-xbiha globali tas-suq tal-arranġamenti dwar il-karti ta' hlas. Ċertament, dan l-argument kien inkluz

fid-dikjarazzjoni tal-oġġezzjonijiet iżda ma ġiex ikkunsidrat mill-Kummissjoni fid-deċiżjoni kkontestata, wara li ġie kkonfutat mir-rikorrenti.

120 Il-Kummissjoni tikkonfuta l-allegazzjonijiet tar-rikorrenti.

— Il-kunsiderazzjonijiet tal-Qorti Ġenerali

121 Ir-rikorrenti jibbażaw, essenzjalment, l-allegazzjoni tagħhom dwar l-eżistenza ta' żball ta' liġi fuq, minn naħa, ir-rikonoxximent mill-Kummissjoni fil-premessa 200 tad-deċiżjoni kkontestata tan-nuqqas ta' natura "ineffettiva" tal-kompetizzjoni fis-suq inkwistjoni u, min-naħa l-oħra, ir-riferiment fil-premessi 187 u 200 tad-deċiżjoni kkontestata tal-possibbiltà ta' "intensifikazzjoni tal-kompetizzjoni" fis-suq inkwistjoni. Fir-rigward tar-riferiment għar-rapport ta' perizja kollettiva mir-rikorrenti, dan għandu jittiehed inkunsiderazzjoni biss fil-limiti msemmija fil-punt 53 iktar 'il fuq.

122 Sabiex tiġi vverifikata l-fondatezza ta' dawn l-argumenti, għandhom jittiehdu inkunsiderazzjoni l-iżviluppi kollha tad-deċiżjoni kkontestata ddedikati għall-analizi tal-effetti restrittivi fuq il-kompetizzjoni li jirriżultaw mill-aġir kontenzjuż fis-sens tal-Artikolu 81(1) KE.

123 Minn dan jirriżulta li l-Kummissjoni bbażat ruħha fuq numru ta' elementi li jirreferu, minn naħa, għal-livell ta' kompetizzjoni attwali li teżisti fis-suq inkwistjoni u, min-naħa l-oħra, għall-kompetizzjoni potenzjali. Fir-rigward tal-ewwel aspekk, hekk kif ġie mfakkar fil-punti 108 u 109 iktar 'il fuq, il-Kummissjoni ikkunsidrat li l-istruttura tas-suq inkwistjoni kienet ikkaratterizzata minn livell għoli ta' konċentrazzjoni u kienet

qed tiġi kkonsolidata. Fir-rigward tal-kompetizzjoni potenzjali, il-Kummissjoni qieset, essenzjalment, fil-premessi 169 sa 174 tad-deċiżjoni kkontestata, li din kienet limitata biss għall-banek il-kbar jew għall-kumpanniji ta' pproċessar internazzjonali l-kbar li kienu f'pożizzjoni li jilħqu d-daqs mehtieg sabiex isiru kompetituri tal-akkwirenti attwali. Hija nnotat li Morgan Stanley kienet tikkostitwixxi l-unika kompetitur potenzjali li esprima l-intenzjoni tiegħu li jidhol fl-imsemmi suq.

- 124 Għandu jiġi kkonstatat li tali analiżi ma hijiex mogħnija bin-natura ġuridikament żbaljata allegata mir-rikorrenti.
- 125 Fil-fatt, minn naħa, fid-dawl tal-ġurisprudenza ċċitata fil-punt 68 iktar 'il fuq, l-eżami tal-kundizzjonijiet ta' kompetizzjoni f'suq speċifiku huwa bbażat mhux biss fuq il-kompetizzjoni attwali li teżisti bejn l-impriżi li huma diġà preżenti fis-suq inkwistjoni, iżda wkoll fuq il-kompetizzjoni potenzjali.
- 126 Min-naħa l-oħra mill-ġurisprudenza tal-Qorti tal-Ġustizzja jirriżulta wkoll li l-Artikolu 81 KE, bħar-regoli l-oħra tal-kompetizzjoni msemmija fit-Trattat, ma huwiex intiż sabiex jipproteġi biss l-interessi immedjati ta' kompetituri jew ta' konsumaturi, iżda wkoll sabiex jipproteġi l-istruttura tas-suq u, għalhekk, il-kompetizzjoni bħala tali (sentenzi tal-Qorti tal-Ġustizzja tal-4 ta' Ġunju 2009, *T-Mobile Netherlands et*, C-8/08, Ġabra p. I-4529, punt 38, u tas-6 ta' Ottubru 2009, *GlaxoSmithKline Services et vs Il-Kummissjoni*, C-501/06 P, C-513/06 P, C-515/06 P u C-519/06 P, Ġabra p. I-9291, punt 63).
- 127 B'hekk, billi bbażat l-evalwazzjoni tagħha tal-effetti restrittivi fuq il-kompetizzjoni min-naħa tal-aġir kontenzjuż fuq il-kompetizzjoni potenzjali rrapprezentata minn Morgan Stanley u fuq l-istruttura tas-suq inkwistjoni, il-Kummissjoni segwiet interpretazzjoni korretta tal-Artikolu 81(1) KE u għaldaqstant ma wettqitx l-iżball ta' liġi allegat mir-rikorrenti.

- 128 Barra minn hekk, fir-rigward iktar preċiżament il-premessa 200 tad-deċiżjoni kkontestata, hekk kif ġie diġà enfasizzat fil-punti 60 sa 62 iktar 'il fuq, din tikkostitwixxi biss ir-rikonoxximent mill-Kummissjoni, bi twegiba għall-argumenti pprezentati mir-rikorrenti matul il-proċedura amministrattiva, tal-eżistenza ta' livell ta' kompetizzjoni bejn l-atturi fis-suq inkwistjoni.
- 129 Madankollu, tali rikonoxximent ma jipprekludix il-fatt li l-aġir kontenzjuż seta' jipproduċi l-effetti restrittivi fuq il-kompetizzjoni kkunsidrati mill-Kummissjoni.
- 130 Fl-ewwel lok, li jiġi aċċettat l-argument tar-rikorrenti jkun ifisser li l-analizi tal-effetti tal-aġir kontenzjuż fuq il-kompetizzjoni potenzjali tkun sugġetta għall-eżami tal-livell ta' kompetizzjoni li teżisti attwalment fis-suq inkwistjoni. Għandu jiġi kkonstatat li tali raġunament huwa f'kuntradizzjoni mal-ġurisprudenza stabbilita msemmija fil-punt 68 iktar 'il fuq, li timponi li l-eżami tal-kundizzjonijiet ta' kompetizzjoni f'suq speċifiku tibbaża ruħha mhux biss fuq il-kompetizzjoni attwali bejn l-impriżi diġà preżenti fis-suq inkwistjoni, iżda wkoll fuq il-kompetizzjoni potenzjali.
- 131 Fit-tieni lok, fid-dawl tal-karatteristiċi tas-suq inkwistjoni, il-Kummissjoni setgħet gústament tqis li d-dhul ta' kompetitur ġdid kien jippermetti li tiġi intensifikata l-kompetizzjoni li teżisti f'suq ikkaratterizzat minn livell għoli ta' koncentrazzjoni. B'hekk, l-użu tal-espressjoni "possibbiltà li tiġi intensifikata l-kompetizzjoni" fil-premessi 187 u 200 tad-deċiżjoni kkontestata ma hijiex mogħnija bin-natura żbaljata allegata mir-rikorrenti.
- 132 Għalhekk, l-ewwel parti tal-motiv għandha tiġi miċhuda.

Fuq it-tieni parti tal-motiv, ibbażat fuq analiżi żbaljata tal-livell ta' kompetizzjoni eżistenti fis-suq inkwistjoni

— L-argumenti tal-partijiet

- ¹³³ Ir-rikorrenti jqisu li l-Kummissjoni ssovalutat b'mod manifest l-intensità tal-kompetizzjoni li kienet effettivament teżisti fis-suq tal-arranġamenti dwar il-karti ta' ħlas. Essenzjalment, filwaqt li rrikonoxxiet li kienu jaqblu mal-parti l-kbira tal-elementi li hija ħadet inkunsiderazzjoni, ir-rikorrenti jikkritikaw lill-Kummissjoni talli evalwathom b'mod żbaljat u talli minnhom siltet konkluzjonijiet inkoerenti. Analiżi korretta ta' dawn l-elementi jmissha wasslet lill-Kummissjoni sabiex tikkonkludi li kienet teżisti kompetizzjoni intensa fis-suq tal-arranġamenti dwar il-karti ta' ħlas.
- ¹³⁴ Fl-ewwel lok, il-Kummissjoni b'mod żbaljat ikkoncentrat lilha nnifisha fuq in-numru ta' kompetituri fis-suq inkwistjoni u fuq it-tendenza ta' dan is-suq għall-konsolidazzjoni, billi tali indikaturi ma humiex determinanti fihom infushom sabiex jiġi evalwat il-livell ta' kompetizzjoni fis-suq. Skont ir-rikorrenti, il-Kummissjoni jmissha, pjuttost, ibbażat l-analiżi tagħha fuq l-indikaturi ta' kompetizzjoni bħalma huma l-possibbiltà li kompetitur jidhol fis-suq, l-iżvilupp tal-ishma fis-suq, l-iżvilupp tal-ispejjeż imħallsa min-negozjanti lill-bank akkwirent tagħhom, il-kompetizzjoni mhux tariffarja u l-bidla fl-akkwirenti min-naħa tan-negozjanti.
- ¹³⁵ Fit-tieni lok, huma jikkritikaw lill-Kummissjoni talli ma siltitx il-konkluzjonijiet kollha mill-provi li huma kienu pprovdewlha.

136 L-ewwel nett, bħala eżempju, huma jsostnu li l-Kummissjoni kkunsidrat id-dhul fis-suq ta' akkwirenti *de facto* bħala fattur li kkontribwixxa għal konsolidazzjoni ikbar tas-suq — peress li dawn sempliċement issostitwew is-sieheb ta' kopertura tagħhom fis-suq —, filwaqt li jammettu li dawn il-kompetituri għodda setgħu jikkontribwixxu għat-titjib tas-servizzi ta' aċċettazzjoni u għat-tnaqqis tal-ispejjeż tagħhom. Ir-rikorrenti jsostnu, f'dan ir-rigward, li mid-deċiżjoni kkontestata nnifisha jirriżulta li ċerti akkwirenti *de facto* assoċjaw ruħhom ma' banek minghajr attività ta' hruġ jew ma' banek barranin.

137 It-tieni nett, filwaqt li l-Kummissjoni tirrikonoxxi li ċerti banek barranin daħlu fis-suq tal-aċċettazzjoni fir-Renju Unit, hija b'mod żbaljat eskudiet dan il-fenomeni billi kkwalifikatu bħala "niche", meta jirriżulta mill-provi li hija kellha li s-sehem tal-akkwirenti transkonfinali fl-ammont totali tad-dhul zied b'nofs bejn l-2002 u l-2004. Barra minn hekk, huma jikkriktaw lill-Kummissjoni, essenzjalment, talli llimitat ruħha għall-analiżi tal-kompetizzjoni attwali tal-akkwirenti transkonfinali, u talli b'hekk injorat il-kompetizzjoni potenzjali li dawn kienu jirrapprezentaw.

138 It-tielet nett, ir-rikorrenti jinnotaw li l-Kummissjoni aċċettat li s-suq inkwistjoni kien jikkarakterizza ruħu bi proċeduri sempliċi u mhux għoljin ta' bidla fl-akkwirent u jsostnu li minn dan kollu hija jmissha waslet għall-konklużjoni li din il-facilità ta' bidla tat lok għal kompetizzjoni intensa bejn il-kumpanniji li huma diġà preżenti fuq l-imsemmi suq.

139 Fit-tielet lok, ir-rikorrenti jikkriktaw lill-Kummissjoni talli strahet fuq l-esperjenza bbażata fuq l-aħħar dhul ta' bank fis-suq inkwistjoni fl-1996, minghajr ma informat ruħha fuq il-livell ta' kompetizzjoni eżistenti f'dak iż-żmien. Issa, mir-rapport ta' perizja kollettiva jirriżulta li l-kompetizzjoni ma kinitx daqstant effettiva f'dan is-suq, u minhabba f'hekk din l-esperjenza tiflew kull rilevanza.

140 Il-Kummissjoni tikkontesta l-fondatezza tal-argumenti mressqa mir-rikorrenti u titlob għaċ-ċaħda tagħhom.

— Il-kunsiderazzjonijiet tal-Qorti Ġenerali

141 Essenzjalment, ir-rikorrenti jqisu li l-Kummissjoni sstovalutat il-livell ta' kompetizzjoni kemm attwali kif ukoll potenzjali eżistenti fis-suq inkwistjoni. Huma jikkontestaw ukoll il-fondatezza tat-teħid inkunsiderazzjoni mill-Kummissjoni tal-effetti fuq il-kompetizzjoni tal-aħħar darba li kompetitur daħal fis-suq inkwistjoni fl-1996.

142 Fl-ewwel lok, fir-rigward tal-kompetizzjoni attwali fis-suq inkwistjoni, għandu jiġi enfasizzat li l-Kummissjoni setgħet validament tibbaża l-analiżi tagħha fuq in-numru ta' kompetituri preżenti fuqu billi t-tendenza tagħha għall-konsolidazzjoni, ta' tali elementi marbuta mal-istruttura tas-suq inkwistjoni, hija partikolarment rilevanti, fid-dawl tal-ġurisprudenza ċċitata fil-punt 126 iktar 'il fuq.

143 B'mod iktar preċiż fir-rigward tal-effetti fuq il-kompetizzjoni li setgħet kellha l-preżenza fis-suq inkwistjoni ta' numru ta' akkwirenti *de facto*, il-Kummissjoni kkunsidrat, fil-premessa 115 tad-deċiżjoni kkontestata, li, fil-parti l-kbira tal-każijiet, akkwirent *de facto* kien jissostitwixxi ruħu ma' bank attiv fis-suq tal-arranġamenti dwar il-karti ta' ħlas. Hija enfasizzat ukoll, essenzjalment, fil-premessa 169 tad-deċiżjoni kkontestata, li l-preżenza tal-banek il-kbar u tal-kumpanniji ta' pproċessar li jaġixxu bħala akkwirenti *de facto* kienet tikkontribwixxi għal konsolidazzjoni tas-suq peress li huma kellhom tendenza li jieħdu f'idejhom in-negozju ta' akkwirenti ta' daqs iżgħar li xtaqu jhallu dan is-suq.

- 144 Għandu jiġi kkonstatat li din l-analiżi ma tidhirx li hija manifestament żbaljata u li l-kritika diretta mir-rikorrenti fir-rigward tagħha ma hijiex konvinċenti. B'hekk, iċ-ċirkustanza li l-akkwirenti *de facto* inkwistjoni jistgħu jikkontribwixxu għat-titjib tas-servizzi ta' aċċettazzjoni u għat-tnaqqis tal-ispejjeż tagħhom ma hijiex f'kontradizzjoni mal-approċċ tal-Kummissjoni bbażat fuq l-istruttura tas-suq inkwistjoni.
- 145 Fir-rigward tal-eżempji mogħtija mir-rikorrenti ta' akkwirenti *de facto* li assoċjaw ruħhom ma' banek mingħajr attività ta' hrug jew ma' banek barranin, għandu jiġi osservat li dawn il-ftehim ġeneralment ma wasslux għad-dhul ta' kompetitur ġdid fis-suq inkwistjoni iżda għat-tiŝiħ tal-pożizzjoni ta' akkwirenti diġà preżenti fl-imsemmi suq.
- 146 Fir-rigward tar-rikonoxximent mill-Kummissjoni tal-eżistenza ta' proċeduri sempliċi u mhux għoljin ta' bidla fl-akkwirent, għandu sempliċement jiġi mfakkar, hekk kif ġie enfasizzat fil-punti 129 sa 131 iktar 'il fuq, li hija setgħet ġustament taċċetta li teżisti kompetizzjoni bejn il-partijiet involuti fis-suq inkwistjoni filwaqt li tikkonkludi li l-esklużjoni ta' kompetitur potenzjali kellu effetti restrittivi fuq il-kompetizzjoni fis-sens tal-Artikolu 81(1) KE.
- 147 Fit-tieni lok, fir-rigward tal-kompetizzjoni potenzjali fis-suq inkwistjoni, għandu jiġi mfakkar li, fil-premessi 169 sa 174 tad-deċiżjoni kkontestata, il-Kummissjoni kkonstatat, mil-livell għoli ta' koncentrazzjoni u mill-konsolidazzjoni osservata fis-suq inkwistjoni, il-konkluzjoni li l-kompetizzjoni potenzjali setgħet tirriżulta biss minn banek kbar jew minn kumpanniji ta' pproċessar internazzjonali kbar li jkunu f'pożizzjoni li jilħqu d-daqs meħtieġ sabiex isiru kompetituri tal-akkwirenti attwali. Il-Kummissjoni ħadet b'mod partikolari inkunsiderazzjoni l-fatt li, sabiex teżerċita attivitajiet ta' arrangamenti dwar il-karti ta' hlas u sabiex ikunu vijabbli, l-imprizi għandhom ikunu jistgħu jaħdmu fuq daqsijiet sostanzjali u jagħmlu ekonomiji fil-kobor kunsiderevoli. F'dan ir-rigward, hija enfasizzat li, fil-qasam tal-aċċettazzjoni tat-tranzazzjonijiet, huwa essenzjali li d-dhul mill-bejgħ, f'termini ta' tranzazzjonijiet

aċċettati, huwa għoli, billi d-dhul prinċipali tal-akkwirenti, jiġifieri l-ispejjeż imputati lin-negozjanti, huwa kkalkolat taht il-forma ta' perċentwali tal-valur tat-tranzazzjonijiet magħmula.

- 148 Billibbażat ruħha fuq list approvdat mir-rikorrenti matul il-proċedura amministrattiva, il-Kummissjoni qieset li, minbarra Morgan Stanley, disa' stabbilimenti finanzjarji stabbiliti fir-Renju Unit setgħu jiġu kkunsidrati bħala kompetituri potenzjali. Din il-kunsiderazzjoni tal-Kummissjoni ma hijiex espliċitament ikkontestata mir-rikorrenti.
- 149 Fil-fatt, il-kritika tar-rikorrenti tirreferi għan-nuqqas ta' tehid inkunsiderazzjoni tal-kompetizzjoni potenzjali li tirriżulta mill-akkwirenti transkonfinali. F'dan ir-rigward, għandu jiġi enfasizzat li, minkejja ż-żieda fis-sehem tal-akkwirenti transkonfinali bejn l-2002 u l-2004, li għaliha jirreferu r-rikorrenti, mill-premessi 65 sa 68 tad-deċiżjoni kkontestata, li l-preċiżjoni tagħha ma hijiex ikkontestata, jirriżulta li l-affiljazzjoni tan-negozjanti mill-akkwirenti transkonfinali prinċipali kienet tirrappreżenta, fl-2004, biss 0.3% tan-negozjanti kollha affiljati. Fid-dawl ta' din il-figura, il-Kummissjoni gústament qieset li l-kundizzjonijiet tal-kompetizzjoni bejn is-swieq nazżjonali tal-arrangamenti dwar il-karti ta' hlas fl-Ewropa ma kinux omogenji biżżejjed sabiex l-akkwist transkonfinali jkun jista' jeżerċita pressjoni kompetittiva fuq il-kompetituri preżenti fis-suq inkwistjoni u li, għaldaqstant, l-evalwazzjoni tal-kompetizzjoni potenzjali kellha ssir fir-rigward ta' kompetituri stabbiliti fis-suq tar-Renju Unit.
- 150 Fit-tielet lok, fir-rigward tal-kritika li tirreferi għat-tehid inkunsiderazzjoni mill-Kummissjoni tal-aħħar dhul ta' bank fis-suq rilevanti fl-1996, għandu jiġi semplicement enfasizzat li l-approċċ tal-Kummissjoni li tikkonsisti f'li tanalizza l-effetti fuq il-kompetizzjoni tal-aħħar kompetitur li daħal fis-suq inkwistjoni sad-data tal-adozzjoni tad-deċiżjoni kkontestata ma tirriżultax minn raġunament żbaljat.

151 Barra minn hekk, mill-premessa 181 tad-deċiżjoni kkontestata jirriżulta li dan id-dhul minn kompetitur sar f'kuntest ta' tnaqqis tal-prezzijiet, tnaqqis li minhabba l-preżenza ta' dan il-bank fl-imsemmi suq kompli miexi b'ritmu mgħaġġel. Għaldaqstant jeżisti xebh innegabbli mas-sitwazzjoni tas-suq matul il-perijodu rilevanti, ikkaratterizzat ukoll minn tnaqqis fil-prezzijiet mitluba lin-negozjanti. B'hekk, tali eżempju għandu għalhekk it-tendenza li juri li ċ-ċirkustanza li l-prezzijiet fis-suq ta' riferiment jonqsu, minhabba l-kompetizzjoni bejn l-imprizi li huma attwalment preżenti fih, ma jneħhi xejn mill-effetti fuq il-kompetizzjoni li jista' jkollha l-preżenza ta' kompetitur ġdid f'dan is-suq. Fid-dawl ta' ċirkustanzi tal-każ, kien għaldaqstant partikolarment rilevanti.

152 Għaldaqstant hemm lok sabiex it-tieni parti tal-motiv tiġi miċhuda.

Fuq it-tielet parti tal-motiv, ibbażata fuq analiżi insuffiċjenti u żbaljata tal-effetti tar-rifjut tad-dhul ta' Morgan Stanley fuq il-kompetizzjoni

— L-argumenti tal-partijiet

153 Ir-rikorrenti jsostnu li l-Kummissjoni naqset mill-obbligu tagħha li tagħmel eżami komparattiv bejn, minn naħa, is-sitwazzjoni kompetittiva fis-suq inkwistjoni fin-nuqqas ta' Morgan Stanley u, min-naħa l-oħra, x'kienet tkun din is-sitwazzjoni li kieku din tal-aħħar kienet ġiet aċċettata f'Visa qabel Settembru 2006.

- 154 Fil-kuntest tal-ewwel ilment, ir-rikorrenti jikkritikaw lill-Kummissjoni talli wettqet żball ta' liġi billi ma applikatx il-kriterji bbażati fuq is-sentenza *European Night Services et vs Il-Kummissjoni*, punt 67 iktar 'il fuq, għall-possibbiltajiet ta' dħul ta' Morgan Stanley, ladarba hija kienet issodisfat ruħha dwar l-intenzjoni ddikjarata minnha li tidhol fis-suq tal-arranġamenti dwar il-karti ta' hlas fir-Renju Unit.
- 155 Ir-rikorrenti jqiegħdu f'kuntrast l-analizi mill-Kummissjoni tal-possibbiltajiet ta' dħul ta' Morgan Stanley fis-suq tal-arranġamenti dwar il-karti ta' hlas fir-Renju Unit ma' dik magħmula, fid-deċiżjoni kkontestata, fir-rigward tad-dħul potenzjali tas-sistema Discover fis-suq Ewropew tas-sistema ta' karti ta' hlas, li fir-rigward tagħha l-Kummissjoni rreferiet għan-nuqqas ta' elementi, bħat-thabbir ta' tnedija uffċjali, li turi l-implementazzjoni ta' strateġija ta' dħul. F'dan huma jaraw applikazzjoni rigoruża tal-kriterji misluta mis-sentenza tal-Qorti Ġenerali tat-3 ta' April 2003, *BaByliss vs Il-Kummissjoni* (T-114/02, Ġabra p. II-1279), imsemmija fid-deċiżjoni kkontestata. Huma jikkritikaw lill-Kummissjoni talli injorat dawn l-istess kriterji meta hija ddecidiet li tiddetermina jekk Morgan Stanley setgħetx potenzjalment tidhol fis-suq tal-arranġamenti dwar il-karti ta' hlas fir-Renju Unit.
- 156 In-natura teoretika tal-analizi tal-Kummissjoni hija wkoll inkompatibbli mal-Linji gwida fuq trazzin vertikali (ĠU Edizzjoni Speċjali bil-Malti, Kapitolu 8, Vol. 1, p. 390), (iktar 'il quddiem, il-“linji gwida fuq ir-restrizzjonijiet vertikali”).
- 157 Fil-kuntest tat-tieni lment, ir-rikorrenti jikkritikaw lill-Kummissjoni talli assumiet li ladarba ssir membru ta' Visa, Morgan Stanley kienet tidhol fis-suq tal-arranġamenti dwar il-karti ta' hlas fuq is-sempliċi bażi ta' allegata “intenzjoni stabbilita” ta' din tal-aħħar li ma tkun issostanzjata minn ebda prova indipendenti. Huma jqisu li Morgan Stanley ma talbitx li tidhol f'Visa għall-finijiet li timplemanta strateġija partikolari li timplika l-akkwist, bħalma ssostni l-Kummissjoni, iżda li Morgan Stanley kienet interessat ruħha għas-sempliċi possibbiltà li tohroġ karti Visa. F'dan ir-rigward, huma jikkontestaw l-interpretazzjoni li l-Kummissjoni tagħmel dwar l-ilment ta' Morgan Stanley.

- 158 Huma jsostnu li l-intenzjoni ddikjarata minn Morgan Stanley li tidhol fis-suq tal-arrangamenti dwar il-karti ta' hlas dehret wara l-ilment, f'dokument intern, fejn id-data tal-pjan strategiku ta' affiljazzjoni ta' negozjanti fl-Ewropa hija ta' Ġunju 2002, u li dan id-dokument huwa nieqes minn forza probatorja. Huma jsostnu wkoll li t-tieni dokument li fuqu qed tistrieħ il-Kummissjoni, il-programm ta' implementazzjoni ta' Morgan Stanley, jikkostitwixxi element tal-Anness 57 li jinsab fit-tieni ittra li tesponi l-fatti u għandu, għar-raġunijiet imsemmija fil-punti 42 u 44 iktar 'il fuq, jiġi ddikjarat inammissibbli. Fi kwalunkwe każ, huwa nieqes minn forza probatorja. Huma jqisu wkoll li l-Kummissjoni b'mod żbaljat ma ħaditx inkunsiderazzjoni l-fatt li Morgan Stanley, wara l-adeżjoni tagħha f'Visa, ma pprovatx tidhol fis-suq tal-arrangamenti dwar il-karti ta' hlas, iżda kkoncentrat ruħha biss fuq il-ħruġ ta' karti Visa li kien jikkostitwixxi, skont ir-rikorrenti, l-għan reali tagħha.
- 159 Fil-kuntest tat-tielet ilment tagħhom, ir-rikorrenti jikkritikaw lill-Kummissjoni talli ma eżaminatx hija stess fid-dettall l-effetti possibbli ta' dħul ta' Morgan Stanley fil-kompetizzjoni eżistenti fis-suq inkwistjoni. Il-konkluzjonijiet tal-Kummissjoni dwar il-konsegwenzi pożittivi li d-dħul ta' Morgan Stanley kellu fuq il-kompetizzjoni jikkostitwixxu biss affermazzjonijiet mhux issostanzjati.
- 160 Huma jsostnu b'mod partikolari li Morgan Stanley ma kinitx kapaċi, fid-dawl tal-karatteristiċi tas-suq, tagħti valur miżjud lill-kwalità u lill-prezz tas-servizzi li diġà kienu qed jiġu proposti f'dan is-suq. Huma jikkontestaw ukoll l-elementi differenti mressqa mill-Kummissjoni għall-finijiet tal-kwalifika ta' Morgan Stanley bħala "akkwirent effettiv, importanti u b'esperjenza". Fi kwalunkwe każ, li kieku kellu jitqies li dan huwa l-każ, dan ma jiddistingwihix mill-akkwirenti diġà preżenti fis-suq inkwistjoni. L-ebda wiehed mill-elementi mressqa mill-Kummissjoni ma juru xi tip ta' superjorità ta' Morgan Stanley meta mqabbla mal-akkwirenti diġà preżenti.
- 161 Il-Kummissjoni titlob għaċ-ċaħda ta' dawn l-ilmenti.

— Il-kunsiderazzjonijiet tal-Qorti Ġenerali

- 162 Fir-rigward tal-ewwel ilment tar-rikorrenti, ibbażat fuq il-fatt li l-Kummissjoni applikat kriterju legali żbaljat għall-finijiet tal-evalwazzjoni tal-possibbiltà għal Morgan Stanley li tidhol fis-suq inkwistjoni, dan ifisser, essenzjalment, li qed tiġi kkontestata t-turija mill-Kummissjoni tal-kwalità ta' kompetitur potenzjali ta' Morgan Stanley.
- 163 Għandu jiġi kkonstatat li l-kritika tar-rikorrenti hija essenzjalment ibbażata fuq iċ-ċirkustanza li l-Kummissjoni ssodisfat ruhha dwar l-intenzjoni ddikjarata minn Morgan Stanley li tidhol fis-suq inkwistjoni.
- 164 Ir-rikorrenti jirreferu wkoll għad-definizzjoni ta' "fornitur potenzjali" mogħtija mill-Kummissjoni fil-linji gwida tagħha fuq ir-restrizzjonijiet vertikali. Dawn ifakkru li minnhom jirriżulta li possibbiltà ta' dħul fis-suq ma hijiex suffiċjenti jekk din tkun purament teoretika u d-dħul fis-suq għandu jkun jista' jsir f'terminu ta' sena.
- 165 Fl-ewwel lok, għandu jiġi osservat li l-intenzjoni ta' Morgan Stanley li tidhol fis-suq inkwistjoni ma hijiex l-uniku element li fuqu bbażat ruhha l-Kummissjoni għall-finijiet tal-konkluzjoni tagħha li Morgan Stanley għandha kwalità ta' kompetitur potenzjali. Fil-fatt, mid-deċizzjoni kkontestata, u b'mod partikolari mill-premessi 190 sa 198 tagħha, jirriżulta li l-Kummissjoni waslet għal din il-konkluzjoni billi bbażat ruhha, essenzjalment, fuq żewġ tipi ta' ġustifikazzjonijiet, essenzjalment, dwar l-intenzjoni ta' Morgan Stanley li tidhol fis-suq inkwistjoni, iżda wkoll il-kapaċità tagħha li tagħmel dan. Fir-rigward ta' dan it-tieni aspett, hija kkunsidrat li Morgan Stanley kellha esperjenza twila fil-qasam tal-affiljazzjoni ta' negozjanti. Hija rriferiet ukoll għall-esperjenza miksuba minn Morgan Stanley, bħala membru tas-sistema

MasterCard, tar-regoli u proċeduri li jikkoncernaw netwerk li tinvolvi erba' partijiet. Huwa fuq din il-bażi li hija kkonkludiet dan li ġej fil-premessa 198:

“[F]il-kuntest ta' koncentrazzjoni tas-swieq tal-arranġamenti dwar il-karti ta' h̄las [...], Morgan Stanley tinsab fost il-ftit banek internazzjonali ta' daqs kbir li jistgħu jiġu kkunsidrati bħala akkwirenti potenzjali serji fuq livell Ewropew. Hija wriet l-intenzjoni tagħha li tidhol fis-swieq tal-arranġamenti dwar il-karti ta' h̄las tar-Renju Unit u ta' numru ta' Stati Membri taż-ŻEE, kif ukoll l-interess tagħha għall-akkwist transkonfinali, qasam li huwa wkoll ipprojbit lilha fin-nuqqas ta' liċenzja Visa. [traduzzjoni mhux ufficjali]”

¹⁶⁶ Fit-tieni lok, fir-rigward tal-kriterji ġuridiċi li għandhom jiġu applikati sabiex jiġi vverifikat jekk Morgan Stanley kinitx tikkostitwixxi kompetitur potenzjali fis-suq inkwistjoni, mill-ġurisprudenza ċċitata fil-punti 68 u 69 iktar 'il fuq jirriżulta li l-Kummissjoni kellha l-obbligu li tivverifika jekk, fin-nuqqas ta' applikazzjoni tar-Regola fir-rigward tagħha, kinux eżistew possibbiltajiet reali u konkreti li hija tidhol fis-suq tal-arranġamenti dwar il-karti ta' h̄las fir-Renju Unit u li tikkompeti mal-impriżi stabbiliti f'dan is-suq.

¹⁶⁷ Mill-ġurisprudenza jirriżulta wkoll li tali prova ma għandhiex tistrieħ fuq sempliċi ipoteżi, iżda għandha tiġi ssostranzjata permezz ta' punti ta' fatt jew analiżi tal-istrutturi tas-suq rilevanti (ara, f'dan is-sens, is-sentenza *European Night Services et vs Il-Kummissjon*, punt 67 iktar 'il fuq, punti 142 sa 145). B'hekk, impriża ma tistax tiġi kkwalfikata bħala kompetitur potenzjali jekk id-dħul tagħha fis-suq ma jikkorrispondix għal strateġija ekonomika vijabbli (ara, f'dan is-sens u b'analoġija, is-sentenza tal-Qorti Ġenerali tal-4 ta' Lulju 2006, *easyJet vs Il-Kummissjoni*, T-177/04, Ġabra p. II-1931, punti 123 sa 125).

- 168 Minn dan jirrizulta neċessarjament li, għalkemm l-intenzjoni ta' impriza li tidhol f'suq hija eventwalment rilevanti għall-finijiet tal-verifika dwar jekk hija tistax tiġi kkunsidrata bħala kompetitur potenzjali fl-imsemmi suq, l-element essenzjali li fuqu għandha tistrieħ tali kwalifika huwa madankollu kkostitwit bil-kapaċità tagħha li tidhol fl-imsemmi suq.
- 169 F'dan ir-rigward, għandu jiġi mfakkar li restrizzjoni tal-kompetizzjoni potenzjali, li tista' tikkostitwixxi s-sempliċi eżistenza ta' impriza barra minn dan is-suq, ma tistax tkun sugġetta għall-prova tal-intenzjoni ta' din l-impriza li tidhol mill-iktar fis fl-imsemmi suq. Fil-fatt, bis-sempliċi eżistenza tagħha, hija tista' tagħti lok għal pressjoni kompetittiva fuq l-imprizi li joperaw attwalment f'dan is-suq, liema pressjoni hija kkostitwita bir-riskju tad-dhul ta' kompetitur ġdid fil-każ ta' żvilupp tal-attraenza tas-suq.
- 170 Fir-rigward tal-punt dwar jekk għandhomx ukoll jittiehdu inkunsiderazzjoni l-kriterji żviluppanti mill-Kummissjoni fil-linji gwida tagħha fuq ir-restrizzjonijiet vertikali, għandu jiġi enfasizzat li, fid-dawl taċ-ċirkustanzi tal-każ, ir-riferiment mir-rikorrenti għad-definizzjoni tal-“fornitur potenzjali” li tinsab fl-imsemmija linja gwida ma tidhirx rilevanti. Jehtieg pjuttost li tirreferi għad-definizzjoni, li barra minn hekk hija essenzjalment ekwivalenti, ta' “kompetitur potenzjali” li tinsab fil-linja gwida dwar kemm għandu japplika l-Artikolu 81 [KE] għal ftehim ta' kooperazzjoni orizzontali (ĠU Edizzjoni Speċjali bil-Malti, Kapitolu 8, Vol. 2, p. 25, iktar 'il quddiem il-“linji gwida fuq il-ftehim ta' kooperazzjoni”).
- 171 Fil-fatt, huwa speċifikat fin-nota ta' qiegħ il-paġna 9 tal-linji gwida fuq il-ftehim ta' kooperazzjoni li “[k]umpannija titqies bħala kompetitur potenzjali jekk hemm evidenza li, fin-nuqqas ta' ftehim, din il-kumpannija tista' u x'aktarx tagħmel l-investimenti addizzjonali meħtieġa jew l-ispejjeż ohra meħtieġa sabiex taqleb sabiex tidhol fis-suq rilevanti bħala risposta għaž-żieda zġhira iżda permanenti fil-prezzijiet relattivi”. Barra minn hekk, “[d]in l-istima għandha tkun ibbażata fuq bażi realistika,

il-possibilità teoretika biss sabiex tidhol fis-suq mhux biżżejjed”. Hemm ukoll riferiment għall-fatt li “d-dhul fis-suq irid isir biżżejjed veloċi sabiex it-theddida tad-dhul potenzjali tikkonstrinġi l-imġieba tal-partecipanti tas-suq” u li, “[n]ormalment, dan ifisser li d-dhul għandu jsir f’perijodu qasir”. F’dan ir-rigward, il-Kummissjoni tirreferi għal terminu ta’ sena filwaqt li tenfasizza li, “f’każijiet individwali perijodi itwal ta’ żmien jistgħu jkunu kunsidrati” u li “[i]l-perijodu ta’ żmien meħtieġ mill-kumpanniji diġà attivi fis-suq sabiex jaġġustaw il-kapaċitajiet tagħhom jista’ jintuża bħala paragon ta’ kejl sabiex ikun stabbilit dan il-perijodu”.

- 172 Għandu jiġi kkonstatat li tali definizzjoni tiċċita, filwaqt li tispjegahom, il-kriterji tal-ġurisprudenza msemmija fil-punti 166 u 167 iktar ’il fuq. B’hekk, sa fejn din ma tidhirx f’kuntradizzjoni mal-ġurisprudenza rilevanti, hija tista’ tittieħed inkunsiderazzjoni għall-finijiet tal-verifika dwar jekk il-Kummissjoni gústament ikkwalifikatx lil Morgan Stanley bħala kompetitur potenzjali.
- 173 Fit-tielet lok, fir-rigward tal-applikazzjoni ta’ dawn il-kriterji għall-każ inkwistjoni, għandu jiġi enfasizzat li r-rikorrenti, hekk kif irrikonoxxew esplicitament waqt is-seduta, ma jikkontestawx l-evalwazzjonijiet tal-Kummissjoni dwar il-kapaċità ta’ Morgan Stanley li tidhol fis-suq inkwistjoni.
- 174 B’hekk, sa fejn il-kriterji tar-rikorrenti jibbażaw ruħhom essenzjalment fuq allegat nuqqas ta’ intenzjoni ta’ Morgan Stanley li tidhol fis-suq inkwistjoni, dawn huma prinċipalment diretti kontra evalwazzjonijiet li, għar-raġunijiet imsemmija fil-punti 166 sa 169 iktar ’il fuq, ma jistgħux jikkostitwixxu l-element essenzjali li jippermetti li tiġi evalwata l-fondatezza tal-kwalifika ta’ Morgan Stanley bħala kompetitur potenzjali.

- 175 Fi kwalunkwe ipoteżi, il-Kummissjoni ma tistax tiġi kkritikata talli ma ħaditx inkunsiderazzjoni l-eventwalità ta' dħul ta' Morgan Stanley fis-suq inkwistjoni fin-nuqqas ta' aġir kontenżjuż.
- 176 B'hekk, l-ewwel nett, il-kritika tar-rikorrenti bbażata fuq iċ-ċirkustanza li Morgan Stanley ma ħadet ebda miżura konkreta sabiex tidħol fis-suq ma tidhirx fondata fid-dawl taċ-ċirkustanzi tal-każ.
- 177 Minn naħa, sa fejn il-kwalità ta' membru ta' Visa kienet tikkostitwixxi rekwiżit neċessarju għad-dħul fis-suq tal-arranġamenti dwar il-karti ta' ħlas, ma jistgħux jinsiltu konklużjonijiet min-nuqqas ta' adożzjoni ta' miżura, bħall-implementazzjoni ta' strategija ta' dħul, minn Morgan Stanley qabel l-adeżjoni tagħha bħala membru ta' Visa fit-22 ta' Settembru 2006. Għalhekk, u mingħajr ma jkun neċessarju li jiġi vverifikat jekk il-Kummissjoni injoratx il-kriterji li ntużaw fis-sentenza BaByliss vs Il-Kummissjoni, punt 155 iktar 'il fuq, li għaliha jirreferu r-rikorrenti, jeħtieġ sempliċement li jiġi osservat li ċ-ċirkustanzi ta' din il-kawża jiddistingwu ruħhom minn dawk li taw lok għal din is-sentenza.
- 178 Min-naħa l-oħra, fir-rigward taċ-ċirkustanza li Morgan Stanley ma ħadet ebda inizjattiva sabiex tidħol fis-suq tal-arranġamenti dwar il-karti ta' ħlas wara l-adeżjoni tagħha, għandu jiġi mfakkar li l-adeżjoni ngħatatilha iktar minn sitt snin wara t-talba magħmula f'dan is-sens. Għaldaqstant, ma tista' tinsilet ebda tagħlima fuq x'setgħet kienet l-intenzjoni jew fuq x'seta' kien l-aġir ta' Morgan Stanley fl-eventwalità fejn il-kwalità ta' membru ta' Visa kellha tiġi rrikonoxxuta lilha f'data preċedenti.
- 179 It-tieni nett, għalkemm huwa minnu li Morgan Stanley ma rreferietx esplicitament għas-suq tal-arranġamenti dwar il-karti ta' ħlas fl-ilment indirizzat lill-Kummissjoni fit-12 ta' April 2000, mill-inqas żewġ dokumenti maħruġa minn Morgan Stanley jirreferu għas-suq inkwistjoni.

- 180 Minn naħa, ġie esplicitament enfasizzat minn Morgan Stanley, fit-talba tagħha pprezentata quddiem il-High Court of Justice fis-27 ta' Settembru 2000, li l-applikazzjoni tar-Regola kellha bħala effett li tipprekludiha milli tidhol fis-suq tal-arranġamenti dwar il-karti ta' hlas fir-Renju Unit.
- 181 Min-naħa l-oħra, Morgan Stanley hija responsabbli għat-tfassil ta' pjan strateġiku ta' affiljazzjoni tan-negożjanti, adottat f'Ġunju 2002. Huwa ċertament minnu li dan ġie pprovdut lir-rikorrenti biss f'verżjoni mhux kunfidenzjali fejn inħbew bosta aspetti. Madankollu, minn dan id-dokument ikkomunikat lir-rikorrenti jirrizultaw diversi elementi relatati mas-suq tal-arranġamenti dwar il-karti ta' hlas fir-Renju Unit u fl-Istati Membri l-oħra taż-ŻEE. Bl-istess mod, jippermetti lil wiehed jara x'setgħet kienet l-istrateġija ta' dhul ta' Morgan Stanley.
- 182 Fir-rigward tal-forza probatorja li għandha tiġi rrikonoxxuta lil dawn iż-żewġ dokumenti, għandu jiġi mfakkar li l-prinċipju li jipprevali fid-dritt tal-Unjoni huwa dak tal-amministrazzjoni libera tal-provi u l-uniku kriterju rilevanti sabiex jiġu evalwati l-provi prodotti jinsab fil-kredibbiltà tagħhom (sentenza tal-Qorti Ġenerali tat-8 ta' Lulju 2004, Mannesmannröhren-Werke vs Il-Kummissjoni, T-44/00, Ġabra p. II-2223, punt 84). B'hekk, sabiex tiġi evalwata l-forza probatorja ta' prova, fl-ewwel lok jeħtieġ li tiġi vverifikata l-validità tal-informazzjoni li tinsab fiha. Għaldaqstant, għandhom jittieħdu inkunsiderazzjoni, b'mod partikolari, l-origini tad-dokument, iċ-ċirkustanzi tar-redazzjoni tiegħu, id-destinatarju tiegħu, u wiehed għandu jistaqsi jekk, mill-kontenut tiegħu, id-dokument jidhirx raġonevoli u kredibbli (sentenzi tal-Qorti Ġenerali Cimenteries CBR *et vs* Il-Kummissjoni, punt 56 iktar 'il fuq, punt 1838, u tas-27 ta' Settembru 2006, Dresdner Bank *et vs* Il-Kummissjoni, T-44/02 OP, T-54/02 OP u T-56/02 OP, T-60/02 OP u T-61/02 OP, Ġabra p. II-3567, punt 121).
- 183 Huwa ċertament minnu li dawn iż-żewġ dokumenti joriginaw minn Morgan Stanley, ġew adottati matul il-proċedura amministrattiva u li tali ċirkustanzi jinfluwenzaw il-forza probatorja tagħhom.

- 184 Madankollu, hekk kif ġie enfasizzat fil-punt 177 iktar 'il fuq, u fid-dawl ta' ċirkustanzi tal-każ, peress li l-kwalità ta' membru ta' Visa tikkostitwixxi rekwiżit neċessarju għad-dhul fis-suq tal-arranġamenti dwar il-karti ta' hlas, il-Kummissjoni ma kinitx f'pożizzjoni li tibbaża ruħha fuq elementi li għandhom forza probatorja iktar importanti bhall-implementazzjoni ta' strategija ta' dhul.
- 185 Barra minn hekk, il-kredibbiltà ta' dawn il-provi hija msaħħa biċ-ċirkustanza, osservata mill-Kummissjoni, tal-eżistenza ta' esperjenza ta' Morgan Stanley fl-affiljazzjoni ta' negozjanti fi swieq oħra.
- 186 Għaldaqstant, l-eventwalità ta' dhul ta' Morgan Stanley fis-suq inkwistjoni ma kinitx ta' natura purament teoretika iżda kienet tikkostitwixxi, bil-kontra, ipoteżi plawżibbli. B'hekk il-Kummissjoni ġustament setgħet diddeduċi mid-dikjarazzjonijiet ta' Morgan Stanley intenzjoni li tidhol fis-suq inkwistjoni.
- 187 Sa fejn jirrizulta mill-argumenti preċedenti li, minn naħa, l-evalwazzjonijiet tal-Kummissjoni dwar il-kapaċità ta' Morgan Stanley li tidhol fis-suq inkwistjoni ma ġewx ikkontestati u, min-naħa l-oħra, l-ipoteżi ta' dhul ta' Morgan Stanley fis-suq inkwistjoni ma kinitx ta' natura purament teoretika, hemm lok li jiġi konkluż li l-Kummissjoni ma wettqitx żball ta' liġi billi kkwalfikat lil Morgan Stanley bħala kompetitur potenzjali. Għaldaqstant l-ewwel ilment għandu jiġi miċhud.
- 188 Din il-konklużjoni ma hijiex invalidata biċ-ċirkustanza li l-Kummissjoni ma pprovdietx stima tat-terminu li Morgan Stanley kellha bżonn sabiex tidhol fis-suq inkwistjoni, u dan f'kontradizzjoni apparenti mad-definizzjoni li tinsab fil-linji gwida fuq il-ftehim ta' kooperazzjoni, li jirreferu għal terminu ta' sena.

- 189 Fil-fatt meta tinqara' din id-definizzjoni, riprodotta fil-punt 171 iktar 'il fuq, jirriżulta li l-element essenzjali huwa n-neċessità li d-dhul potenzjali jista' jsir malajr kemm jista' jkun sabiex jinħass mill-partecipanti fis-suq, fejn it-terminu ta' sena ġie ppreżentat biss b'mod indikattiv.
- 190 Issa, fil-premessa 186 tad-deċiżjoni kkontestata l-Kummissjoni kkunsidrat l-eżistenza ta' "fatturi favorevoli għall-aċċess ta' kompetitur ġdid", li fosthom hemm l-eżistenza għan-negozjanti ta' proċeduri sempliċi u li ma humiex għoljin ta' bidla fl-akkwired. Għandu jiġi kkonstatat li meta dan l-element, li ma ġiex ikkontestat mir-rikorrenti li jinvokawh insostenn tal-argumenti tagħhom, jintrabat mal-elementi kkunsidrati mill-Kummissjoni għall-finijiet li tiġi stabbilita l-kapaċità ta' Morgan Stanley li tidhol fis-suq inkwistjoni, ikkunsidrata fil-premessi 193 sa 198 tad-deċiżjoni kkontestata, fost liema tirriżulta l-esperjenza twil tagħha fil-qasam tal-affiljazzjoni tan-negozjanti, huwa tali li juri li d-dhul inkwistjoni seta' jsur b'biżżejjed heffa fis-sens tad-definizzjoni li l-Kummissjoni tagħti ta' kompetitur potenzjali fil-linji gwida fuq il-ftehim ta' kooperazzjoni. Għaldaqstant, l-analiżi tal-Kummissjoni hija konformi mhux biss mal-ġurisprudenza ċċitata fil-punti 166 u 167 iktar 'il fuq, iżda wkoll mal-kriterji tagħha stess, hekk kif ġie espost fil-linji gwida fuq il-ftehim ta' kooperazzjoni.
- 191 Fir-rigward tat-tieni lment tar-rikorrenti, li jgħid li l-Kummissjoni kkunsidrat b'mod żbaljat li Morgan Stanley daħlet fis-suq inkwistjoni, dan għandu jiġi miċhud għar-raġunijiet imsemmija fil-punti 175 sa 186 iktar 'il fuq, u dan mingħajr ma jkun neċessarju li wieħed jistaqsi fuq il-punt dwar jekk il-programm ta' implementazzjoni ta' Morgan Stanley li jinsab fl-Anness 57 tat-tieni ittra li tesponi l-fatti kienx jikkostitwixxi prova ammissibbli.
- 192 Fir-rigward tat-tielet ilment tar-rikorrenti, ibbażat fuq il-fatt li l-Kummissjoni ma eżaminatx fid-dettall l-effetti possibbli tad-dhul ta' Morgan Stanley fis-suq inkwistjoni, dan ukoll ma jistax jiġi milqugħ.

- 193 Fl-ewwel lok, għandu jiġi enfasizzat li, f'dan il-kuntest, ir-rikorrenti jerggħu jtennu l-analiżi ta' għom intenzi sabiex tissugġetta l-analiżi tal-effetti tal-aġir kontenzjuż għall-kompetizzjoni attwali eżistenti fis-suq. Issa, hekk kif ġie enfasizzat fil-punt 130 iktar 'il fuq, tali raġunament ma jistax jiġi segwit.
- 194 Fit-tieni lok u fi kwalunkwe ipoteżi, għandu jiġi kkonstatat li l-argument tar-rikorrenti żviluppat fil-kuntest ta' dan l-ilment huwa bbażat fuq premissa fattwalment żbaljata, jiġifieri l-eżistenza ta' livell għoli ta' kompetizzjoni fis-suq inkwistjoni. Hekk kif ġie enfasizzat bi tweġiba għall-ewwel parti ta' dan il-motiv, il-fatt li jeżisti livell ta' kompetizzjoni bejn il-kompetituri attwalment preżenti fis-suq ma jmurx kontra l-konstatazzjonijiet tal-Kummissjoni dwar il-livell għoli ta' koncentrazzjoni li jeżisti fis-suq inkwistjoni.
- 195 Issa, fir-rigward ta' suq li jinkludi numru baxx ta' kompetituri, il-Kummissjoni setgħet legittimament tikkonkludi li d-dhul ta' kompetitur ġdid kien ikollu bħala konsegwenza titjib fis-sitwazzjoni kompetittiva minhabba dan is-sempliċi fatt, mingħajr ma jkollu jiġi pprovat li dan il-kompetitur ġdid kellu xi tip ta' superjorità meta pparagunat mal-kompetituri diġà stabbiliti.
- 196 B'hekk, id-diskussjoni dwar il-kapaċitajiet ta' Morgan Stanley meta mqabbla ma' dawk tal-kompetituri preżenti fis-suq inkwistjoni hija ineffettiva, għaladarba r-rikorrenti ma jikkontestawx il-kapaċità ta' għom li tidhol fl-imsemmi suq. Għaldaqstant ma hemmx lok li jiġu analizzati l-argumenti tar-rikorrenti intenzi sabiex jikkontestaw l-esperjenza u l-kwalifiki ta' Morgan Stanley.

- 197 Għalhekk dan it-tielet ilment għandu jiġi miċħud u, għaldaqstant, il-motiv kollu kemm hu.
- 198 Fid-dawl tal-kunsiderazzjonijiet preċedenti kollha, it-talbiet għal annullament għandhom jiġu miċħuda.

B — Fuq it-talba intiża għall-annullament jew għat-tnaqqis tal-multa

- 199 Prinċipalment, ir-rikorrenti jqisu li l-impożizzjoni ta' multa f'dan il-każ hija vvizzjata bi żbalji ta' liġi u ta' evalwazzjoni u jitolbu l-annullament tal-multa li ġew ikkundannati jhallsu. Sussidjarjament, huma jitolbu lill-Qorti Ġenerali tnaqqis tal-ammont tal-multa imposta.

1. Fuq ir-raba' motiv, ibbażat fuq l-eżistenza ta' żbalji ta' liġi u ta' evalwazzjoni fir-rigward tal-impożizzjoni ta' multa

- 200 Dan il-motiv huwa kompost minn tliet partijiet, l-ewwel nett, mill-ksur tal-prinċipji ta' ugwaljanza fit-trattament u ta' ċertezza legali kif ukoll ta' nuqqas ta' motivazzjoni, it-tieni nett, mill-ksur tal-obbligu li tiġi adottata d-deċiżjoni kkontestata f'terminu raġonevoli, u, it-tielet nett, min-nuqqas ta' teħid inkunsiderazzjoni tal-inċertezza li teżisti dwar jekk l-aġir kontenzjuż jikkostitwixxix ksur.

a) Fuq l-ewwel parti tal-motiv, ibbażat fuq il-ksur tal-prinċipji ta' ugwaljanza ta' trattament u ta' ċertezza legali kif ukoll fuq nuqqas ta' motivazzjoni

L-argumenti tal-partijiet

- 201 Ir-rikorrenti jikkritikaw lill-Kummissjoni talli imponitilhom multa meta r-Regola kienet giet innotifikata lill-Kummissjoni skont ir-Regolament Nru 17. Huma jenfasizzaw, qabel kollox, li d-data magħzula mill-Kummissjoni bhala punt ta' tluq għall-kalkolu tal-multa ma hijiex dik tad-dhul fis-seħh tar-Regolament tal-Kunsill (KE) Nru 1/2003, tas-16 ta' Diċembru 2002, fuq l-implementazzjoni tar-regoli tal-kompetizzjoni mniżżlin fl-Artikoli 81 [KE] u 82 [KE] (ĠU Edizzjoni Speċjali bil-Malti, Kapitolu 8, Vol. 2, p. 205), iżda hija dik tar-riċezzjoni tad-dikjarazzjoni tal-oġġezzjonijiet. B'hekk, il-Kummissjoni nnifisha taċċetta l-eżistenza ta' aspettattivi legittimi fir-rigward tal-immunità mill-multi sa din id-data. Sussegwentement, huma jinnotaw li din hija l-unika kawża li fiha l-Kummissjoni imponiet multa skont ir-Regolament Nru 1/2003 fir-rigward ta' ftehim notifikat.
- 202 Barra minn hekk, numru ta' drabi l-uffiċjali inkarigati mill-atti taw x'jifhmu li din il-kawża ma kinitx tikkostitwixxi każ li fiha kellha tiġi imposta multa.
- 203 Ir-rikorrenti jipparagunaw l-impożizzjoni ta' multa fir-rigward tagħhom mal-pożizzjoni adottata mill-Kummissjoni fiż-żewġ kawżi li huma jqisu li huma paragonabbli, billi jsemmu, rispettivament, MasterCard (Kawża COMP/34.579, iktar 'il quddiem il-"kawża MasterCard") u Groupement des cartes bancaires (Kawża COMP/38.606, iktar 'il quddiem il-"kawża GCB"). Huma jsostnu li l-Kummissjoni ma imponietx multa f'dawn il-kawżi minhabba l-fatt li l-miżuri inkwistjoni kienu ġew innotifikati taht ir-Regolament Nru 17. B'mod iktar partikolari fir-rigward tal-kawża

GCB, ir-rikorreni josservaw, essenzjalment, li din kienet ta' serjetà oġhla minn din il-kawża, sa fejn, minn naħa, kienet involuta restrizzjoni tal-kompetizzjoni mhux biss bl-effett, iżda wkoll bil-għan u fejn, min-naħa l-oħra, il-miżura inkwistjoni kienet komplet tipproduci l-effetti tagħha sal-adozzjoni tad-deċiżjoni tal-Kummissjoni.

204 Ir-rikorreni jiċhdu r-realtà tad-differenzi enfasizzati mill-Kummissjoni fir-risposta tagħha.

205 Fl-ewwel lok, ir-rikorreni jgħidu li hija nieqsa minn rilevanza d-differenza marbuta maċ-ċirkustanza li, fil-kawża MasterCard, id-dikjarazzjoni tal-oġġezzjonijiet ma kinitx issemmi l-possibbiltà ta' multa. Dak li hu rilevanti hija r-raġuni li għaliha l-Kummissjoni, fil-kawża MasterCard, adottat pożizzjoni differenti sa minn meta ntbagħtet id-dikjarazzjoni tal-oġġezzjonijiet, li tgħid li hija ma kellhiex timponi multa għas-sempliċi raġuni li kien hemm notifika.

206 Fit-tieni lok, ir-rikorreni jikkontestaw il-fatt li l-aġir kontenżjuż ma ġiex notifikat. Qabel kollox, huma jinnotaw li mid-deċiżjoni kkontestata nnifisha, u b'mod partikolari min-nota ta' qiegħ il-paġna nru 312 tagħha, jirriżulta li l-applikazzjoni tar-Regola fil-konfront ta' Morgan Stanley ġiet notifikata u li hija din iċ-ċirkustanza li gġustifikat immunità minn multa sar-riċeviment tad-dikjarazzjoni tal-oġġezzjonijiet. Sussegwentement, huma sostnew din il-pożizzjoni tul il-proċedura amministrattiva kollha, mingħajr qatt ma ġew ikkontestati mill-Kummissjoni fuq dan il-punt. Fl-aħħar nett, fi kwalunkwe ipoteżi, ir-rikorreni jfakkru li fl-1990 innotifikaw mhux biss ir-Regola nnifisha, iżda wkoll il-fatt li huma kienu kkwalifikaw lil Morgan Stanley bħala kompetitur. Sa minn dik id-data, il-verżjonijiet differenti tar-regolament intern ta' Visa nnotifikati lill-Kummissjoni kollha indikaw li Morgan Stanley kienet ikkunsidrata bħala kompetitur ta' Visa. Barra minn hekk, il-Kummissjoni kienet ġiet informata sa minn Lulju jew Awwissu 2000, bi twegiba għal talba għal informazzjoni, dwar ir-raġunijiet li għalihom Morgan Stanley ma kinitx tissodisfa l-kundizzjonijiet ta' adegħjoni.

- 207 Fit-tielet lok, fir-rigward tal-paragun mal-kawża GCB, ir-rikorrenti jsostnu li, peress li l-effetti tal-miżura inkwistjoni komplew minkejja s-sospensjoni tagħha, dan ma jistax jiġġustifika t-trattament differenti mogħti bi żvantaġġ fil-konfront tagħhom. Barra minn hekk, huma josservaw li ma kienx hemm sospensjoni tal-miżura kontenzjuża fil-kawża MasterCard u li madankollu ma ġiet imposta ebda multa.
- 208 Mill-kunsiderazzjonijiet preċedenti r-rikorrenti jikkonkludu l-eżistenza ta' ksor kemm tal-prinċipju ta' ugwaljanza fit-trattament kif ukoll tal-prinċipju ta' ċertezza legali. Sa fejn il-Kummissjoni ma tat ebda spjegazzjoni fuq dan il-punt fid-deċiżjoni kkontestata, huma jsostnu li l-obbligu ta' motivazzjoni wkoll inkiser.
- 209 Il-Kummissjoni tikkonfuta l-allegazzjonijiet tar-rikorrenti.

Il-kunsiderazzjonijiet tal-Qorti Ġenerali

- 210 Fl-ewwel lok, fir-rigward tal-ilment ibbażat fuq ksor tal-prinċipju ta' ċertezza legali, għandu jiġi enfasizzat li, anki li kieku kellu jitqies li huwa paċifiku li l-aġir kontenzjuż, u mhux biss ir-Regola, jista' jiġi kkunsidrat li kien suġġett għal notifika, ir-raġunament tar-rikorrenti ma jistax jiġi milqugħ.
- 211 L-ewwel nett, il-possibbiltà għall-Kummissjoni li timponi multa fir-rigward ta' ftehim li kien is-suġġett ta' notifika fil-kuntest tar-Regolament Nru 17 tirriżulta mill-Artikolu 34(1) tar-Regolament Nru 1/2003, li jispeċifika li n-notifiki jiskadu mid-data ta' applikazzjoni tiegħu. Minn dan jirriżulta neċessarjament li l-immunità minn multi għall-ftehim notifikati skont l-Artikolu 15(5) tar-Regolament Nru 17 tieqaf mad-dhul

fis-sehħ tar-Regolament Nru 1/2003. B'hekk, fi kwalunkwe ipotezi, il-Kummissjoni għandha d-dritt timponi multa fuq ir-rikorrenti minhabba t-tkomplija tal-aġir kontenzjuż, wara d-dhul fis-sehħ tar-Regolament Nru 1/2003. Issa, il-Kummissjoni osservat dan l-obbligu, billi kkunsidrat bhala punt tat-tluq għall-iffissar tal-multa d-data tad-dikjarazzjoni tal-oġġezzjonijiet, it-2 ta' Awwissu 2004, li tiġi wara d-data tad-dhul fis-sehħ tar-Regolament Nru 1/2003, li kienet l-1 ta' Mejju 2004.

- 212 It-tieni nett, għandu jifakkar li l-Kummissjon għandha margni ta' diskrezzjoni fl-iffissar tal-ammont tal-multi, għal darbha dawn jikkostitwixxu strument tal-politika tal-kompetizzjoni (sentenza tal-Qorti Ġenerali tas-6 ta' April 1995, *Martinelli vs Il-Kummissjoni*, T-150/89, Ġabra p. II-1165, punt 59). Dan il-margni ta' diskrezzjoni jestendi ruħu, neċessarjament, għal jekk ikunx opportun li tiġi imposta multa jew le (sentenza tal-Qorti Ġenerali tat-22 ta' Ottubru 1997, *SCK u FNK vs Il-Kummissjoni*, T-213/95 u T-18/96, Ġabra p. II-1739, punt 239).
- 213 It-tielet nett, b'mod iktar partikolari fir-rigward taċ-ċirkustanza li, fil-passat, il-Kummissjoni ma imponietx multi għal ċerti restrizzjonijiet fuq il-kompetizzjoni dovuti għall-effett, din ma tistax iċċaħhadha mill-possibbiltà li timponi multa, jekk dan ikun neċessarju sabiex tiġi żgurata l-implementazzjoni tal-politika tal-kompetizzjoni. Bil-kontra, l-applikazzjoni effikaċi tar-regoli tal-kompetizzjoni tirrikjedi li l-Kummissjoni tkun tista', f'kull hin, tadatta l-livell tal-multi skont għall-bżonnijiet ta' din il-politika (ara, f'dan is-sens u b'analogija, is-sentenza tal-Qorti tal-Ġustizzja tat-28 ta' Ġunju 2005, *Dansk Rørindustri et vs Il-Kummissjoni*, C-189/02 P, C-202/02 P, C-205/02 P sa C-208/02 P u C-213/02 P, Ġabra p. I-5425, punt 169, u l-ġurisprudenza ċċitata).
- 214 Fl-aħħar nett, ir-raba' nett, għandu jiġi enfasizzat li r-rikorrenti ġew informati, fl-istadju tad-dikjarazzjoni tal-oġġezzjonijiet, dwar il-fatt li l-Kummissjoni kellha l-intenzjoni li timponi multa.

- 215 B'hekk, billi imponiet multa fuq ir-rikorrenti f'din il-kawża, il-Kummissjoni ma kisritx il-prinċipju ta' ċertezza legali.
- 216 Fit-tieni lok, fir-rigward tal-ilment ibbażat fuq allegat ksur tal-prinċipju ta' ugwaljanza fit-trattament, ir-rikorrenti jsostnu, essenzjalment, li l-Kummissjoni jmissha segwiet fil-konfront tagħhom l-istess approċċ bħal dak li ġie adottat fil-kawzi MasterCard u GCB.
- 217 Ċertament, minn ġurisprudenza stabbilita jirrizulta li l-prinċipju ġenerali ta' ugwaljanza fit-trattament u ta' nondiskriminazzjoni jipprojbixxi, minn naħa, li sitwazzjonijiet paragunabbli jiġu trattati b'mod differenti u, min-naħa l-oħra, li sitwazzjonijiet differenti jiġu trattati bl-istess mod, sakemm ma jkunx hemm raġunijiet oġġettivi li jiġġustifikaw tali trattament (ara s-sentenza tal-Qorti tal-Ġustizzja tal-15 ta' April 2005, Il-Belġju vs Il-Kummissjoni, C-110/03, Ġabra p. I-2801, punt 71, u l-ġurisprudenza ċċitata).
- 218 Madankollu, huwa fil-kuntest partikolari ta' kull kawża li l-Kummissjoni, fl-eżerċizzju tas-setgħa diskrezzjonali tagħha, tiddeċiedi jekk għandhiex timponi multa sabiex tippenalizza l-ksur ikkonstatat u tipprezerva l-effettività tad-dritt tal-kompetizzjoni (sentenza SCK u FNK vs Il-Kummissjoni, punt 212 iktar 'il fuq, punt 239).
- 219 Fi kwalunkwe każ, li kieku kellu jitqies li l-Kummissjoni ma kellhiex raġun li ma timponix multi fil-kawzi MasterCard u GCB, l-argumenti tar-rikorrenti jfissru li jkun qed jiġi invokat insostenn tagħhom att illegali mwettaq favur haddiehor, liema fatt imur kontra l-prinċipju ta' legalità (ara s-sentenza tal-Qorti Ġenerali tas-16 ta' Novembru 2006, Peróxidos Orgánicos vs Il-Kummissjoni, T-120/04, Ġabra p. II-4441, punt 77, u l-ġurisprudenza ċċitata).

- 220 Għaldaqstant, għandu jiġi miċhud l-ilment ibbażat fuq il-ksur tal-prinċipju ta' ugwaljanza fit-trattament.
- 221 Fit-tielet lok, fir-rigward tal-ilment ibbażat fuq ksur tal-obbligu ta' motivazzjoni, minn ġurisprudenza stabbilita jirriżulta li, għal dak li jikkonċerna l-iffissar tal-multi għall-ksur tad-dritt tal-kompetizzjoni, il-Kummissjoni tissodisfa l-obbligu ta' motivazzjoni tagħha meta hija tindika, fid-deċiżjoni tagħha, l-elementi ta' evalwazzjoni li ppermettewha tkejjel il-gravità u t-tul tal-ksur imwettaq, mingħajr ma tkun obligata tipprovdi spjegazzjoni iktar dettaljata jew li tindika ċ-ċifri relatati mal-metodu ta' kalkolu tal-multa (ara s-sentenza tal-Qorti Ġenerali tat-8 ta' Ottubru 2008, SGL Carbon vs Il-Kummissjoni, T-68/04, Ġabra p. II-2511, punt 31, u l-ġurisprudenza ċċitata). Għandu jiġi kkonstatat li tali elementi relatati mal-gravità u t-tul tal-ksur attribwit lir-rikorrenti, għalkemm jikkonċernaw qabel kollox id-determinazzjoni tal-ammont tal-multa, huma wkoll tali li jippermettu li jinftiehm u r-raġunijiet li għalihom il-Kummissjoni qieset li kien opportun li tingħata multa. B'hekk, sa fejn id-deċiżjoni kkontestata tinkludi, fil-premessi 350 sa 370 tagħha, l-elementi ta' evalwazzjoni meħtieġa, dan l-ilment għandu jiġi miċhud.
- 222 Fl-aħħar nett, fir-raba' lok, fir-rigward tar-riferimenti magħmula mir-rikorrenti għall-allegati dikjarazzjonijiet tal-uffiċjali tal-Kummissjoni, ma jirriżultax mid-dokumenti bil-miktub tar-rikorrenti li huma jsostnu li tali dikjarazzjonijiet taw lok għal xi tip ta' aspettattiva legittima li ma kinitx ser tiġi imposta multa. Fi kwalunkwe ipoteżi, anki li kieku kellu jitqies li dan huwa s-sens tal-argumenti tagħhom, għandu jiġi kkonstatat li l-kundizzjonijiet neċessarji sabiex huma jkunu jistgħu jagħmlu użu mill-prinċipju ta' protezzjoni tal-aspettattivi legittimi tagħhom ma ġewx sodisfatti.
- 223 Skont ġurisprudenza stabbilita, dan il-prinċipju huwa estiż għal kull individwu li jinsab f'sitwazzjoni li minnha jirriżulta li l-amministrazzjoni nisslet fih aspettattivi fondati, filwaqt li għandu jiġi speċifikat li ebda persuna ma tista' tinwoka ksur ta' dan il-prinċipju fin-nuqqas ta' garanziji preċiżi, mingħajr kundizzjonijiet u konkordanti, li joriġinaw minn sorsi awtorizzati u affidabbli, ipprovduti lilha mill-amministrazzjoni (sentenza tal-Qorti Ġenerali tad-29 ta' April 2004, Tokai Carbon *et vs* Il-Kummissjoni,

T-236/01, T-239/01, T-244/01 sa T-246/01, T-251/01 u T-252/01, Ġabra p. II-1181, punt 152 u l-ġurisprudenza ċċitata).

- 224 Issa, għandu jiġi kkonstatat li d-dikjarazzjonijiet li għalihom jirreferu r-rikorrenti ma jistgħux jiġu kkwalifikati bħala garanziji preċiżi, mingħajr kundizzjonijiet u konkordanti, liema fatt ir-rikorrenti nnifishom jidhru li qed jaċċettaw billi fis-sottomissjonijiet bil-miktub tagħhom jirreferu għal “dikjarazzjonijiet li jagħtu lil wiehed x’jifhem” li l-Kummissjoni ma kinitx qed tikkunsidra lil dan il-każ bħala kawża li fiha hija għandha timponi multa.
- 225 Fid-dawl tal-kunsiderazzjonijiet preċedenti, hemm lok li l-ewwel parti tal-motiv jiġi miċħud.

b) Fuq it-tieni parti tal-motiv, ibbażat fuq il-ksur tal-obbligu li d-deċiżjoni kkontestata tiġi adottata f’terminu raġonevoli

L-argumenti tal-partijiet

- 226 Skont ir-rikorrenti, it-tul tal-proċedura amministrattiva ta’ iktar minn seba’ snin ma huwiex skużabbli u kkawżatilhom ħsara kunsiderevoli, tali li tiġġustifika l-annullament tal-multa. Fin-nuqqas ta’ tali dewmien, il-Kummissjoni kienet tadotta d-deċiżjoni kkontestata taht ir-Regolament Nru 17 u, b’hekk, ebda multa ma kienet tiġi imposta. Huma jfakkru li, skont l-Artikolu 15(6) tar-Regolament Nru 17, huwa possibbli li tiġi

imposta multa fir-rigward ta' ftehim notifikat biss f'kazijiet fejn deċiżjoni uffiċjali ta' tneħħija tal-immunità tkun giet adottata. Issa, il-Kummissjoni ma adottatx tali deċiżjoni, minkejja t-talba espliċita ta' Morgan Stanley f'dan is-sens.

- 227 Barra minn hekk, huma jenfasizzaw li l-osservanza ta' terminu raġonevoli fl-iżvolgiment tal-proċeduri amministrattivi fis-settur tal-politika tal-kompetizzjoni tikkostitwixxi prinċipju ġenerali tad-dritt, li n-nuqqas ta' osservanza tiegħu jista' jikkostitwixxi motiv għal annullament, jekk ikun affettwa l-kapaċità tal-impriza li tiddefendi ruħha.
- 228 Għall-finijiet tal-verifika dwar jekk il-proċedura kinitx twila b'mod anormali, jeħtieġ li jittiehed inkunsiderazzjoni t-tul kollu tagħha. F'dan ir-rigward, ir-rikorrenti jfakkru l-kronoloġija tal-kawża u jsostnu li minnha jirriżulta li l-Kummissjoni akkumulat id-dewmien. Huma jsostnu b'mod partikolari li, matul it-tliet snin wara li ġie pprezentat l-ilment, il-Kummissjoni baġhtilhom biss żewġ talbiet għal informazzjoni u l-ebda talba għal informazzjoni ma ntbagħtet lin-negozjanti.
- 229 It-tul ta' din il-proċedura amministrattiva hija wisq iktar kritikabbli għaladarba Morgan Stanley nnifisha kienet talbet azzjoni urġenti mill-Kummissjoni u proċedura parallela kienet tinsab sospiza quddiem il-qrati tar-Renju Unit, fejn għalhekk kien hemm il-ħtieġa li din il-kawża tiġi ttrattata b'mod prijoritarju.
- 230 Il-Kummissjoni tiċhad l-argument li kien hemm dewmien eċċessiv u mhux ġustifikabbli min-naħa tagħha fir-rigward tal-kumplessità ta' din il-kawża. Fi kwalunkwe ipoteżi, hija importanti biss iċ-ċirkustanza li hija tkun osservat it-terminu ta' preskrizzjoni previst fl-Artikolu 25(1) tar-Regolament Nru 1/2003.

Il-kunsiderazzjonijiet tal-Qorti Ġenerali

- 231 L-osservanza ta' terminu raġonevoli fit-tmexxija tal-proċeduri amministrattivi fil-qasam tal-politika tal-kompetizzjoni tikkostitwixxi prinċipju ġenerali tad-dritt tal-Unjoni li l-osservanza tiegħu għandu jiġi żgurat mill-qorti (sentenza tal-Qorti tal-Ġustizzja tal-21 ta' Settembru 2006, *Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni*, C-105/04 P, Ġabra p. I-8725, punt 35). Dan il-prinċipju jirrizulta wkoll mill-Artikolu 41(1) tal-Karta tad-drittijiet fundamentali tal-Unjoni Ewropea, ipproklamata fis-7 ta' Diċembru 2000 f'Nice (ĠU Edizzjoni Speċjali bil-Malti, C 303, Vol. 50, p. 1).
- 232 Għandu jifakkar li l-ksur ta' dan il-prinċipju jista' jwassal għall-annullament tad-deċiżjoni, bil-kundizzjoni li din tkun affettwat il-kapaċità tal-impriżi inkwistjoni li jiddefendu l-pożizzjoni tagħhom u, għalhekk, tkun ippreġudikat id-drittijiet tad-difiza tagħhom (ara, f'dan is-sens, is-sentenza *Nederlandse Federatieve Vereniging voor de Groothandel op Elektrotechnisch Gebied vs Il-Kummissjoni*, punt 231 iktar 'il fuq, punti 42 u 43).
- 233 Madankollu, f'dan il-każ, ir-rikorrenti ma jsostnux li t-tul tal-proċedura amministrattiva tippregudika d-drittijiet tad-difiza tagħhom.
- 234 F'dawn iċ-ċirkustanzi, għandha tiġi mfakkra l-ġurisprudenza stabbilita relatata mar-Regolament tal-Kunsill (KEE) Nru 2988/74, tas-26 ta' Novembru 1974, li jikkonċerna l-perijodi ta' limitazzjoni fil-proċedimenti u l-infurzar tas-sanzjonijiet taht ir-regoli tal-Komunità Ekonomika Ewropea dwar it-trasport u l-kompetizzjoni (ĠU Edizzjoni Speċjali bil-Malti, Kapitolu 7, Vol. 1, p. 61), applikabbli għall-multi imposti fil-kuntest tal-implementazzjoni tar-Regolament Nru 17. Skont din il-ġurisprudenza, fil-preżenza ta' leġiżlazzjoni kompleta li tirregola fid-dettal it-termini li fihom il-Kummissjoni

għandha dritt, mingħajr ma jkun hemm ksur tar-rekwizit fundamentali ta' ċertezza legali, timponi multi lill-imprizi li jkunu s-sugġett ta' proċeduri skont ir-regoli tal-kompetizzjoni, kull kunsiderazzjoni marbuta mal-obbligu għall-Kummissjoni li teżercita s-setgħa tagħha li timponi multi f'terminu raġonevoli għandha tiġi eskluża (ara s-sentenza tal-Qorti Ġenerali tal-1 ta' Lulju 2008, *Compagnie maritime belge vs Il-Kummissjoni*, T-276/04, *Ġabra p. II-1277*, punt 41, u l-ġurisprudenza ċċitata).

235 It-termini ta' preskrizzjoni ffissati bir-Regolament Nru 1/2003 jinsabu fl-Artikolu 25 tiegħu, li jsemmi d-dispożizzjonijiet rilevanti tar-Regolament Nru 2988/74 li abbażi tagħhom giet stabbilita l-ġurisprudenza msemmija fil-punt 234 iktar 'il fuq.

236 B'hekk, l-Artikolu 25(1)(b) tar-Regolament Nru 1/2003 jipprovdi li s-setgħa tal-Kummissjoni li timponi multa hija sugġetta għal terminu ta' preskrizzjoni ta' hames snin. Skont l-Artikolu 25(2) ta' dan ir-regolament, il-preskrizzjoni tibda tiddekorri mill-ġurnata li fiha jkun twettaq il-ksur jew, għall-ksur kontinwu jew ripetut, mill-ġurnata li fiha jkun intemm il-ksur. Madankollu l-preskrizzjoni tista' tiġi interrotta jew sospiza, bis-saħħa tal-Artikolu 25(3), (4) u (6). Skont l-Artikolu 25(5) tar-Regolament Nru 1/2003, il-preskrizzjoni tibda tiddekorri mill-ġdid wara kull interruzzjoni, fejn madankollu l-għeluq tal-perijodu ta' preskrizzjoni jseħh sa mhux iktar tard mill-ġurnata jew terminu li jkun ugwali għad-doppju tat-terminu tal-preskrizzjoni li jkun skada mingħajr ma l-Kummissjoni tkun imponiet multa jew pagamenti ta' pieni perijodiċi.

237 B'hekk, il-ġurisprudenza relatata mar-Regolament Nru 2988/74 tapplika wkoll fir-rigward tal-multi mogħtija fil-kuntest tal-implementazzjoni tar-Regolament Nru 1/2003.

238 F'dan il-każ, il-ksur inkwistjoni huwa ta' natura kontinwa u waqaf fid-data li fiha Morgan Stanley g'iet ammessa fi h'dan Visa fit-22 ta' Settembru 2006. Il-perijodu li ddekorra bejn il-waqfien mill-ksur u d-deċiżjoni kkontestata li timponi l-multa huwa għaldaqstant ta' tul inferjuri hafna għat-termini ta' preskrizzjoni previsti fl-Artikolu 25 tar-Regolament Nru 1/2003.

239 Għaldaqstant, it-tieni parti tal-motiv għandha tiġi miċhuda.

c) Fuq it-tielet parti tal-motiv, ibbażata fuq in-nuqqas ta' tehid inkunsiderazzjoni tal-inċertezza li teżisti dwar jekk l-aġir kontenzjuż jikkostitwixxix ksur

L-argumenti tal-partijiet

240 Ir-rikorrenti jikkritikaw lill-Kummissjoni talli ma osservatx il-Linji ta' gwida dwar il-metodi tal-kalkoli tal-multi imposti skont l-Artikolu 15 (2) tar-Regolament Nru 17 u l-Artikolu 65(5) [KEFA] (ĠU Edizzjoni Speċjali bil-Malti, Kapitolu 8, Vol. 1, p. 171, iktar 'il quddiem il-“Linji gwida tal-1998”), applikabbli għall-każ inkwistjoni. Huma jfakkru li dawn il-linji gwida jipprovdu li l-eżistenza ta' “dubju raġonevoli min-naħa ta' l-impriza dwar jekk il-kondotta restrittiva tikkostitwixxix verament ksur” tikkostitwixxi ċirkustanza attenwanti li tiġġustifika t-tnaqqis tal-ammont bażiku tal-multa. Essenzjalment, huma jsostnu, billi jirreferu għall-approċċ segwit fil-Kawża COMP/38.096 (iktar 'il quddiem il-“kawża Clearstream”), li, fiċ-ċirkustanzi fejn jeżisti nuqqas ta' ċertezza legali effettiva fir-rigward tal-punt dwar jekk l-aġir kontenzjuż jikkostitwixxix ksur, il-Kummissjoni ma għandha timponi ebda multa.

Il-kumplexità ta' din il-kawża, aċċettata mill-Kummissjoni nnifisha, imissha wasslitha ssegwi approċċ identiku f'dan il-każ.

²⁴¹ Fil-fatt, fl-ewwel lok, ma teżistix prassi deċiżjonali tal-Kummissjoni u lanqas ġurisprudenza Komunitarja relatata mal-kwistjoni inkwistjoni f'din il-kawża, fejn l-uniku preċedent seħħ permezz ta' sentenza ta' qorti tal-Istati Uniti. Għalhekk, għall-finijiet ta' verifika dwar jekk huma kellhomx dritt jirrifjutaw it-talba ta' adeżjoni ta' Morgan Stanley u, jekk ikun il-każ, taht liema kundizzjonijiet, ir-rikorrenti kellhom jinterpretaw b'analogija l-ġurisprudenza Komunitarja eżistenti. Id-dibattitu intens bejn ir-rikorrenti u l-Kummissjoni fir-rigward tal-applikabbiltà tal-Artikolu 81(1) u (3) KE juri din id-diffikultà.

²⁴² Fit-tieni lok, ir-rikorrenti jenfasizzaw, essenzjalment, li ċ-ċirkustanza li din il-kawża tirreferi għal restrizzjoni fuq il-kompetizzjoni dovuta għall-effett tagħti lok għal kumplexità u, għalhekk, għal incertezza legali supplimentari. Il-Kummissjoni nnifisha sabet diffikultajiet quddiem in-novità u l-kumplexità tal-kawża. F'dan ir-rigward, huma jfakkru l-argumenti tagħhom żviluppatti fil-kuntest tat-talbiet għal annullament li jgħidu li l-Kummissjoni biddlet l-evalwazzjoni tagħha tal-kompetizzjoni eżistenti fis-suq inkwistjoni. Huma jinnotaw ukoll, li huwa biss fl-istadju tat-tieni ittra li tesponi l-fatti li l-Kummissjoni ttrattat il-kwistjoni tal-possibbiltà għal Morgan Stanley li tidhol fis-suq inkwistjoni permezz ta' ftehim ta' kopertura.

²⁴³ Mingħajr ma tiċhad l-eżistenza ta' setgħa ta' prinċipju li timponi multa kontra aġir li jikkostitwixxi restrizzjoni ta' kompetizzjoni dovuta għall-effett, ir-rikorrenti jfakkru li madankollu l-Kummissjoni qatt ma imponiet multa f'kawża li fiha ebda għan antikompetittiv ma kien gie kkonstatat.

- 244 Fit-tielet lok, l-uffiċjali tal-Kummissjoni indikaw lir-rikorrenti li ma kinitx wisq importanti l-applikazzjoni tar-Regola fil-konfront ta' Morgan Stanley iżda r-Regola nnifisha, billi din ma kinitx trasparenti jew oġġettiva biżżejjed. Għaldaqstant, kienet teżisti incertezza reali fir-ward tan-natura tal-ilment inkwistjoni.
- 245 Il-Kummissjoni tiċhad iċ-ċirkustanza li r-rikorrenti kellhom raġunijiet reali u sostanzjali li jemmnu li r-rifjut tagħhom li jaċċettaw lil Morgan Stanley ma kienx jikkostitwixxi ksur tad-dritt Komunitarju.

Il-kunsiderazzjonijiet tal-Qorti Ġenerali

- 246 Hija ġurisprudenza stabbilita li l-Kummissjoni ma tistax tinjora r-regoli li hija imponiet fuqha nnifsha (ara s-sentenza tal-Qorti Ġenerali tas-17 ta' Diċembru 1991, Hercules Chemicals vs Il-Kummissjoni, T-7/89, Ġabra p. II-1711, punt 53, u l-ġurisprudenza ċċitata). B'mod partikolari, meta l-Kummissjoni tadotta linji gwida intiżi li jippreċiżaw, fl-osservanza tat-Trattat, il-kriterji li hija behsiebha tapplika fil-kuntest tal-eżerċizzju tas-setgħa diskrezzjonali tagħha, minn dan jirrizulta li jkun hemm awtolimitazzjoni fl-eżerċizzju ta' din is-setgħa sa fejn hija jkollha tikkonforma ruħha mar-regoli indikattivi li hija imponiet fuqha nnifsha (sentenzi tal-Qorti Ġenerali tat-12 ta' Diċembru 1996, AIUFFASS u AKT vs Il-Kummissjoni, T-380/94, Ġabra p. II-2169, punt 57; tat-30 ta' April 1998, Vlaams Gewest vs Il-Kummissjoni, T-214/95, Ġabra p. II-717, punt 89, u tad-9 ta' Lulju 2003, Archer Daniels Midland u Archer Daniels Midland Ingredients vs Il-Kummissjoni, T-224/00, Ġabra p. II-2597, punt 267).
- 247 Mill-premessi 350 sa 370 tad-deċiżjoni kkontestata jirrizulta li l-Kummissjoni applikat il-metodu espost fil-Linji gwida tal-1998 għall-finijiet tal-kalkolu tal-ammont tal-multa imposta fuq ir-rikorrenti.

- 248 Il-punt 3 tal-Linji gwida tal-1998 jipprovdu għal aġġustament fl-ammont bażiku tal-multa skont ċerti ċirkustanzi attenwanti, fosthom l-eżistenza ta' dubju raġonevoli tal-impriża fuq in-natura illegali tal-aġir inkwistjoni.
- 249 F'dan il-każ, ir-rikorrenti jqisu li l-incertezza li teżisti fir-rigward tan-natura illegali tal-aġir kontenzjuż kienet tali li l-applikazzjoni tal-Linji gwida tal-1998 imissha wasslet lill-Kummissjoni sabiex ma timponix multa.
- 250 Għall-finijiet tal-verifika dwar jekk il-Kummissjoni kinitx marbuta tagħti lir-rikorrenti l-benefiċċju taċ-ċirkustanza attenwanti dovuta għall-eżistenza ta' dubju raġonevoli, jew saħansitra jekk ikun il-każ, hekk kif jitolbu r-rikorrenti fil-kuntest ta' dan il-motiv, li ma timponix multa, għandu jiġi vverifikat jekk ir-rikorrenti misshomx raġonevolment kienu jafu li qed jiksru l-Artikolu 81 KE (ara, f'dan is-sens, is-sentenza tal-Qorti Ġenerali tal-14 ta' Diċembru 2006, Raiffeisen Zentralbank Österreich *et vs* Il-Kummissjoni, T-259/02 sa T-264/02 u T-271/02, Ġabra p. II-5169, punt 503).
- 251 Għandu jiġi kkonstatat li l-multa ma gietx imposta abbażi tal-perijodu illegali kollu, iżda biss mid-data tad-dikjarazzjoni tal-oġġezzjonijiet.
- 252 Issa, permezz ta' dan id-dokument, il-Kummissjoni fformulat oġġezzjonijiet fir-rigward tal-aġir kontenzjuż billi spjegat ir-raġunijiet li għalihom hija kienet tqis li l-aġir kien jiksru l-Artikolu 81 KE. Għaldaqstant, minn din id-data, ir-rikorrenti ma jistgħux isostnu iktar li ma kinux jafu li kienu qed jiksru l-Artikolu 81 KE (ara, f'dan is-sens u b'analoġija, is-sentenza tal-Qorti Ġenerali tas-17 ta' Diċembru 2003, British Airways *vs* Il-Kummissjoni, T-219/99, Ġabra p. II-5917, punt 314).

- 253 F'dan ir-rigward, teżisti differenza importanti mal-kawża Clearstream, imfakkra mir-rikorrenti, li fiha l-aġir kontenżjuż kien waqaf saħansitra qabel l-adozzjoni tad-dikjarazzjoni tal-oġġezzjonijiet.
- 254 B'hekk, l-argumenti tar-rikorrenti, ibbażati fuq allegat nuqqas ta' prassi deċiżjonali preċedenti jew fuq il-kumplessità tal-kawża huma ineffettivi billi ma jistgħux, fi kwalunkwe każ, juru l-eżistenza ta' dubju raġonevoli qabel id-dikjarazzjoni tal-oġġezzjonijiet, jiġifieri għal perijodu li ma ttehidtx inkunsiderazzjoni fil-kalkolu tal-ammont tal-multa.
- 255 Fl-aħħar nett, iċ-ċirkustanza li ċerti argumenti msemmija mill-Kummissjoni fid-deċiżjoni kkontestata ma jinsabux fid-dikjarazzjoni tal-oġġezzjonijiet, bħan-natura ineffettiva ta' aċċess għas-suq inkwistjoni permezz ta' ftehim ta' kopertura, ma tagħti lok għal ebda konsegwenza. Fil-fatt, l-informazzjoni li tinsab fid-dikjarazzjoni tal-oġġezzjonijiet kienet fiha nnifisha suffiċjenti sabiex ir-rikorrenti ma jkollhomx iżjed dubju raġonevoli fuq in-natura illegali tal-aġir kontenżjuż.
- 256 Għaldaqstant, it-tielet parti għandha tiġi miċhuda u, għaldaqstant, il-motiv kollu kemm hu.

2. Fuq il-ħames motiv, ibbażat fuq l-eżistenza ta' żbalji ta' liġi u ta' evalwazzjoni fir-rigward tal-kalkolu tal-multa imposta

- 257 Fil-kuntest ta' dan il-motiv, ir-rikorrenti jikkontestaw l-evalwazzjonijiet tal-Kummissjoni, l-ewwel nett, fir-rigward tad-determinazzjoni tal-ammont inizjali tal-multa, it-tieni nett, fir-rigward tan-nuqqas ta' tehid inkunsiderazzjoni ta' ċirkustanzi attenwanti u, it-tielet nett, fir-rigward tat-tul tal-ksur.

a) Fuq l-ewwel parti tal-motiv, dwar id-determinazzjoni tal-ammont inizjali tal-multa

258 Prinċipalment, ir-rikorrenti jikkontestaw il-kwalifika bħala ksur “serju” u, sussidjarjament, l-għażla ta’ ammont inizjali ta’ EUR 8 500 000.

Fuq in-natura tal-ksur

— L-argumenti tal-partijiet

259 Skont ir-rikorrenti, il-ksur allegat fil-konfront tagħhom imissu, fid-dawl tal-Linji gwida tal-1998, gie kkwalifikat bħala “ksur ftit serju”. Anki li kieku kellu jitqies li dan kellu effett fis-suq, tali effett ma kellux l-impatt ekonomiku li l-Kummissjoni jattribwilo, billi dan il-ksur ikkonċerna lil operatur wiehded biss, f’suq speċifiku ħafna u fi Stat Membru wiehded biss.

260 Huma jsostnu li, għalkemm impatt potenzjali huwa suffiċjenti għall-finijiet tal-konstatazzjoni tal-eżistenza ta’ ksur tal-Artikolu 81 KE, fir-rigward tal-kalkolu tal-ammont tal-multa, il-Kummissjoni għandha turi l-eżistenza ta’ impatt reali fis-suq, bi provi insostenn ta’ dan. F’dan il-każ, il-Kummissjoni tirrikonoxxi li hija ma kkwantifikatx l-impatt reali u tammetti li ssodisfat ruhha billi tiddeduċi konstatazzjonijiet dwar il-ksur.

261 Il-Kummissjoni tqis li ma wettqitx żbalji fir-rigward tal-kwalifika tal-ksur.

— Il-kunsiderazzjonijiet tal-Qorti Ġenerali

- 262 Fid-deċiżjoni kkontestata, il-Kummissjoni bbażat il-kwalifika bħala “serju” tal-ksur inkwistjoni fuq numru ta’ elementi.
- 263 Qabel kolloxx, fil-premessi 358 u 359 tad-deċiżjoni kkontestata hija fakkret li Morgan Stanley giet prekluzja milli toffri servizzi marbuta mal-aċċettazzjoni tat-tranzazzjonijiet magħmula permezz ta’ karti ta’ kreditu jew ta’ debitu b’mod ġenerali, u mhux biss għall-karti Visa.
- 264 Sussegwentement, il-Kummissjoni qieset li l-ksur kellu impatt effettiv fuq il-kompetizzjoni. Filwaqt li rrikonoxxiet, fil-premessa 357 tad-deċiżjoni kkontestata, li ma kienx possibbli li jitkejjel it-tali impatt b’mod preċiż, il-Kummissjoni ddeduciet mill-implementazzjoni tal-aġir kontenzjuż li kien raġonevoli, “li jitqies bħala probabbli li l-ksur [kellu] impatt kbir fis-suq” [traduzzjoni mhux uffiċjali]. Fil-premessa 360 tad-deċiżjoni kkontestata, il-Kummissjoni rriferiet ukoll għad-diversi elementi li fuqhom hija bbażat ruħha sabiex tikkonstata l-ksur.
- 265 Fl-aħħar nett, fil-premessa 364 tad-deċiżjoni kkontestata, hija għamlet riferiment għaċ-ċirkustanza li r-restrizzjoni kienet ikkonċernat ir-Renju Unit li jikkostitwixxi suq ewlieni għall-karti ta’ h̄las.
- 266 Għandu jiġi mfakkar li, skont ġurisprudenza stabbilita, il-gravità ta’ ksur hija ddeterminata abbażi ta’ bosta elementi, bħaċ-ċirkustanzi partikolari tal-kawża, il-kuntest tagħha u l-portata dissważiva tal-multi, u li fir-rigward tagħhom il-Kummissjoni għandha setgħa diskrezzjonali wiesgħa (sentenza tal-Qorti Ġenerali tat-8 ta’ Ottubru 2008, Schunk u Schunk Kohlenstoff-Technik vs Il-Kummissjoni, T-69/04, Ġabra p. II-2567, punt 153, u l-ġurisprudenza ċċitata).

- 267 Hekk kif ġie diġà enfasizzat fil-punt 247 iktar 'il fuq, il-Kummissjoni applikat il-metodu espost fil-Linji gwida tal-1998 għall-finijiet tal-kalkolu tal-ammont tal-multa imposta fuq ir-rikorrenti.
- 268 Skont l-ewwel paragrafu tal-punt 1 A tal-Linji gwida tal-1998, l-evalwazzjoni tal-gravità tal-ksur għandha tiegħu inkunsiderazzjoni n-natura proprja tal-ksur, l-impatt konkret tiegħu fis-suq meta dan ikun jista' jitkejjel u d-daqs tas-suq ġeografiku kkonċernat.
- 269 Mid-deskrizzjoni tal-ksur ftit serju u serju li tinsab fil-Linji gwida tal-1998 jirriżulta li l-fatturi ta' distinzjoni ta' dawn it-tipi ta' ksur huma l-impatt tagħhom fuq il-kompetizzjoni u l-portata ġeografika tal-effetti tagħhom. Fil-fatt, il-ksur serju huwa deskritt bħala "hafna drabi restrizzjonijiet orizzontali jew vertikali tal-istess tip [tal-ksur ftit serju], imma applikati b'mod aktar strett, b'impatt usa' fuq is-suq, u b'effetti f'zoni estensivi tas-suq komuni". Il-ksur "ftit serju" huwa deskritt bħala "impatt fuq is-suq limitat u li jaffettwa parti sostanzjali imma relattivament limitata tas-suq tal-Komunità".
- 270 Fl-ewwel lok, fir-rigward tal-impatt tal-ksur fuq is-suq, ir-rikorrenti jikkritikaw lill-Kummissjoni talli ma pprovatx ir-realtà ta' dan l-impatt. Huma jsostnu wkoll li, fi kwalunkwe ipoteżi, l-impatt jista' jkun biss wieħed limitat.
- 271 Skont ġurisprudenza stabbilita, sabiex jiġi evalwat l-impatt konkret ta' ksur fuq is-suq, hija l-Kummissjoni li għandha tirreferi għall-kompetizzjoni li kieku normalment kienet teżisti fin-nuqqas ta' ksur (ara s-sentenza tal-Qorti Ġenerali tat-8 ta' Ottubru 2008, Carbone-Lorraine vs Il-Kummissjoni, T-73/04, Ġabra p. II-2661, punt 83, u l-ġurisprudenza ċċitata).

272 Fil-premessa 357 tad-deċiżjoni kkontestata, il-Kummissjoni enfasizzat dan li ġej:

“Minkejja li ma huwiex possibbli li jitkejjel preċiżament l-impatt effettiv fuq is-suq, id-deċiżjoni li teskludi lil Morgan Stanley ġiet implementata u għaldaqstant huwa raġonevoli li jitqies bħala probabbli li l-ksur kellu impatt kbir fuq is-suq. [traduzzjoni mhux ufficjali]”

273 Ċertament, l-istabbiliment awtomatiku ta’ rabta kawżali bejn l-implementazzjoni ta’ aġir antikompetittiv u l-eżistenza ta’ impatt jirriżulta minn raġunament żbaljat (ara, f’dan is-sens, is-sentenza tal-Qorti Ġenerali tat-12 ta’ Settembru 2007, Pym u Pym Consumer vs Il-Kummissjoni, T-30/05, mhux ippubblikata fil-Ġabra, punti 109 u 110).

274 Madankollu, mill-premessi 358 sa 360 tad-deċiżjoni kkontestata jirriżulta li l-Kummissjoni tibbaża ruħha wkoll fuq żewġ tipi oħra ta’ kunsiderazzjonijiet, ibbażati, minn naħa, fuq il-fatt li l-aġir kontenzjuż kellu bħala effett li jipprekludi lil Morgan Stanley milli ttipponi servizzi marbuta mal-aċċettazzjoni għall-karti kollha u mhux għall-karti Visa biss u, min-naħa l-oħra, fuq l-effetti pożittivi li setgħet kellha l-preżenza ta’ Morgan Stanley fuq is-suq inkwistjoni.

275 Issa, l-ewwel nett, ir-rikorrenti ma jikkontestawx iċ-ċirkustanza li l-aġir kontenzjuż effettivament kellu bħala effett li jipprekludi lil Morgan Stanley milli ttipponi servizzi ta’ aċċettazzjoni għall-karti kollha u mhux għall-karti Visa biss.

276 It-tieni nett, fil-kuntest tal-eżami tat-talbiet għal annullament ġie kkunsidrat li l-ewalwazzjonijiet tal-Kummissjoni dwar l-effetti restrittivi fuq il-kompetizzjoni

tal-aġir kontenzjuż, jiġifieri l-livell ta' kompetizzjoni attwali u potenzjali, il-kwalità ta' kompetitur potenzjali min-naħa ta' Morgan Stanley u l-intenzjoni tagħha li tidhol fis-suq inkwistjoni, ma humiex ivvizzjati b'illegalità.

277 F'dan ir-rigward, għandu jifakkar li l-Kummissjoni enfasizzat, fil-premessa 174 tad-deċiżjoni kkontestata, li interrogat lill-istabbilimenti finanzjarji kollha identifikati bħala kompetituri potenzjali, fuq il-punt dwar jekk kellhomx l-intenzjoni li jidhlu fis-suq inkwistjoni u minn dan ikkonkludiet li Morgan Stanley kienet tikkostitwixxi l-uniku kompetitur potenzjali li esprima l-intenzjoni tiegħu li jidhol fl-imsemmi suq.

278 Għalhekk, billi kkonkludiet abbażi ta' dawn l-elementi li l-aġir kontenzjuż kellu impatt importanti fuq is-suq, il-Kummissjoni ma wettqet ebda żball manifest ta' evalwazzjoni.

279 Fit-tieni lok, fir-rigward tal-eżami min-naħa tal-Kummissjoni tal-portata ġeografika tal-effetti tal-aġir kontenzjuż, ir-rikorrenti jqisu li, sa fejn huwa biss is-suq tar-Renju Unit li kien ikkonċernat mill-aġir kontenzjuż, il-Kummissjoni jmissha pprivileġġjat il-kwalifika bħala ksar "ftit serju".

280 Għandu jiġi mfakkar li hija ġurisprudenza stabbilita li suq ġeografiku ta' daqs nazzjonali jikkorrispondi għal parti sostanzjali mis-suq komuni (ara s-sentenza tal-Qorti Ġenerali tas-27 ta' Lulju 2005, *Brasserie nationale et vs Il-Kummissjoni*, T-49/02 sa T-51/02, Ġabra p. II-3033, punt 176, u l-ġurisprudenza ċċitata).

- 281 Fil-premessa 362 tad-deċiżjoni kkontestata, il-Kummissjoni għamlet riferiment għaċ-ċirkustanza li “ir-Renju Unit jikkostitwixxi suq ewlieni għall-karti ta’ ħlas” [traduzzjoni mhux uffiċjali]. Issa, fid-dawl tal-importanza ekonomika ta’ dan is-suq, li, barra minn hekk, ma hijiex ikkontestata mir-rikorrenti, il-Kummissjoni setgħet gústament tqis li s-suq inkwistjoni kienet “żona estensiva tas-suq komuni” fis-sens tal-Linji gwida tal-1998.
- 282 Fid-dawl tal-kunsiderazzjonijiet preċedenti, għaldaqstant hemm lok li jiġu miċhuda l-ilmenti tar-rikorrenti fuq in-natura tal-ksur.

Fuq l-ammont inizjali tal-multa

— L-argumenti tal-partijiet

- 283 Skont ir-rikorrenti, l-ammont inizjali ta’ EUR 8 500 000 kkunsidrat mill-Kummissjoni huwa sproporzjonat u huwa vvizzjat b’nuqqas ta’ motivazzjoni. B’hekk, il-Kummissjoni jmissha ddeterminat ammont inizjali li jinsab fil-parti interjuri tal-iskala prevista għall-ksur serju mil-Linji gwida tal-1998, fid-dawl tal-impatt tal-ksur, tal-fatt li tinsab inkwistjoni restrizzjoni tal-kompetizzjoni minħabba l-effett, kif ukoll tal-prassi tagħha fil-qasam tal-iffissar tal-multi. Huma jfakkru li, għalkemm il-Kummissjoni għandha d-dritt li ma ssegwix il-prassi preċedenti tagħha fil-qasam tal-iffissar tal-multi, hija għandha tapplika l-Linji gwida tal-1998 u tindika r-raġunijiet oġġettivament ġustifikabbli li jissostanzjaw il-figura ffissata.

284 Fir-replika tagħhom, ir-rikorrenti jsostnu li ċ-ċirkustanza li l-Kummissjoni applikat ammont inizjali ekwivalenti f'bosta deċiżjonijiet preċedenti juri n-natura sproporzjonata tal-ammont inkwistjoni f'din il-kawża, peress li l-aġir imsemmi minn dawn id-deċiżjonijiet kien jikkostitwixxi ksur ħafna iktar serju tad-dritt tal-kompetizzjoni.

285 Il-Kummissjoni tqis li l-ammont inizjali ma huwiex sproporzjonat u li d-deċiżjoni hija mmotivata b'mod suffiċjenti skont il-liġi.

— Il-kunsiderazzjonijiet tal-Qorti Ġenerali

286 Fl-ewwel lok, fir-rigward tal-ilment ibbażat fuq nuqqas ta' motivazzjoni sa fejn il-Kummissjoni ma indikatx ir-raġunijiet li għalihom hija ffixsat l-ammont inizjali tal-multa imposta fuq ir-rikorrenti għal EUR 8 500 000, dan għandu jiġi miċhud.

287 Ċertament, id-deċiżjoni kkontestata ma tinkludix ġustifikazzjonijiet espliciti fuq id-determinazzjoni tal-ammont inizjali, billi l-Kummissjoni tissodisfa ruħha li tirreferi, fil-premessa 353 tad-deċiżjoni kkontestata, għar-raġunijiet li wassluha tikkwalifika l-ksur bħala serju.

288 Madankollu, għandu jiġi kkonstatat li l-Kummissjoni ma kellhiex obbligu li ttipprovdi spjegazzjoni fuq dan il-punt. Fil-fatt, hekk kif diġà gie enfasizzat fil-punt 221 iktar 'il fuq, minn ġurisprudenza stabbilita jirriżulta li, fir-rigward tal-iffissar tal-multi minħabba ksur tad-dritt tal-kompetizzjoni, il-Kummissjoni tissodisfa l-obbligu ta' motivazzjoni tagħha meta tindika, fid-deċiżjoni tagħha, l-elementi ta' evalwazzjoni

li ppermettewlha tkejjel il-gravità u t-tul tal-ksur imwettaq, minghajn ma għandha tagħti spjegazzjoni iktar fid-dettall.

- 289 Għalhekk, il-Kummissjoni ma kellhiex l-obbligu li tagħti b'mod esplicitu r-raġunijiet li għalihom hija f'fissat preċiżament l-ammont inizjali tal-multa għal EUR 8 500 000. Għaldaqstant, id-deċiżjoni kkontestata ma hijiex invizzjata b'nuqqas ta' motivazzjoni f'dan ir-rigward.
- 290 Fit-tieni lok, fir-rigward tan-natura allegatament sproporzjonata ta' dan l-ammont, għandu jittfakkar li l-Linji gwida tal-1998 jipprovdu ammont inizjali għall-ksur ikkwalfikat bħala "serju" bejn EUR 1 000 000 u EUR 20 000 000.
- 291 It-tielet, ir-raba' u l-hames paragrafi tal-punt 1 A tal-Linji gwida tal-1998 jispeċifikaw li ġej:

“F’kull waħda minn dawn il-kategoriji, u b’mod partikolari dawk li jikkonċernaw il-ksur serju u l-ksur serju hafna, l-iskala proposta ta’ multi se tagħmilha possibli li jiġi applikat trattament differenti lill-intrapriżi skont in-natura tal-ksur li jkun sar.

Se jkun ukoll neċessarju li tiġi kunsidrata f’liema miżura l-awturi tal-ksur għandhom il-kapaċità effettiva ekonomika biex jgħolqu theddid sinifikanti għall-operaturi l-oħra, b’mod partikolari konsumaturi, u li tiġi stabbilita l-multa f’livell li jiggarrantixxi effett suffiċjentament dissważiv.

F'sens generali, jista' jiġi kkunsidrat ukoll il-fatt li imprizi kbar ġeneralment ikollhom tagħrif u infrastrutturi ġuridiċi-ekonomiċi li faċilment jippermettulhom biex jirrikonoxxu li l-komportament tagħhom jikkostitwixxi ksur u li jkunu konxji tal-konsegwenzi ta' dan skont il-liġi tal-kompetizzjoni.”

292 B'hekk, sa fejn ir-rikorrenti ma jqegħdux inkwistjoni l-legalità tal-Linji gwida tal-1998, huwa fid-dawl tal-kriterji msemmija fil-punt 291 iktar 'il fuq li hemm lok li tiġi eżaminata n-natura proporzjonata jew mhux proporzjonata tal-ammont inizjali determinat mill-Kummissjoni.

293 Issa, fid-dawl, minn naħa, tal-importanza ekonomika tar-rikorrenti u, min-naħa l-oħra, tal-ħtieġa li l-multa żżomm natura dissważiva, ammont ta' EUR 8 500 000, li jinsab fil-parti inferjuri tat-taqsimha kkunsidrata mil-Linji gwida tal-1998 għall-ksur serju, ma jidherx manifestament sproorzjonat.

294 Għaldaqstant hemm lok li l-ewwel parti tal-motiv tiġi miċħuda.

b) Fuq it-tieni parti tal-motiv, dwar iċ-ċirkustanzi attenwanti

L-argumenti tal-partijiet

295 Ir-rikorrenti jsostnu li l-inċertezza fir-rigward tan-natura li tikkostitwixxi ksur tal-aġir kontenzjuż, mill-inqas, imissu ġie kkwalfikat bħala ċirkustanza attenwanti. Għal din ir-raġuni, barra minn hekk, il-Kummissjoni jmissha ma applikatx zieda abbażi tat-tul

tal-ksur. Huma jikkritikawha wkoll talli ma haditx inkunsiderazzjoni l-fatt li, minn naħa, huma pproponew li jemendaw u effettivament emendaw ir-Regola u, min-naħa l-oħra, ikkonkludew ftehim ma' Morgan Stanley waqt il-proċedura amministrattiva. Fl-aħħar nett, id-dewmien tal-Kummissjoni fl-ipproċessar tal-kawża kien jiġġustifika, minn tal-inqas, tnaqqis tal-multa.

- ²⁹⁶ Il-Kummissjoni tqis li hija ġustament ma kkunsidrat ebda ċirkustanza attenwanti. Hija tikkonfuta b'mod partikolari r-realtà tal-emenda li saret fir-Regola, peress li din tikkonsisti biss fiż-żieda ta' kriterji ta' evalwazzjoni li, fi kwalunkwe ipoteżi, ma ġewx applikati fil-konfront ta' Morgan Stanley.

Il-kunsiderazzjonijiet tal-Qorti Ġenerali

- ²⁹⁷ Fl-ewwel lok, fir-rigward tal-ilment li jmissu ttiehed inkunsiderazzjoni li l-incertezza dwar jekk l-aġir kontenzjuż kienx jikkostitwixxi ksur kienet ċirkustanza attenwanti, dan għandu jiġi miċhud għar-raġunijiet imsemmija fil-punti 250 sa 255 iktar 'il fuq. Fil-fatt, għandu jitfakkar li l-Kummissjoni kkalkolat il-multa abbażi ta' perijodu li jibda bid-dikjarazzjoni tal-oġġezzjonijiet. Issa, f'din id-data, ir-rikorrenti ma setgħux ikollhom iktar dubju raġonevoli fir-rigward tan-natura li tikkostitwixxi ksur tal-aġir kontenzjuż.
- ²⁹⁸ Fit-tieni lok, fir-rigward tal-ilment li d-dewmien min-naħa tal-Kummissjoni fl-ipproċessar tal-kawża wkoll kien jiġġustifika tnaqqis fil-multa, dan ma jistax jiġi milqugħ għar-raġunijiet spjegati fil-punti 231 sa 238 iktar 'il fuq, fejn il-perijodu

bejn il-waqfien mill-ksur u d-deċiżjoni kkontestata huwa inferjuri għat-terminu ta' preskrizzjoni li jinsab fl-Artikolu 25 tar-Regolament Nru 1/2003.

- 299 Fit-tielet lok, fir-rigward tar-riferiment għall-ftehim konkluż ma' Morgan Stanley u l-ammissjoni tagħha f'Visa, għandu jiġi osservat li, billi aġixxew b'dan il-mod, ir-rikorrenti temmew il-ksur li ġie allegat fil-konfront tagħhom hafna snin wara li ġew avżati mill-Kummissjoni dwar in-natura li tikkostitwixxi ksur tal-aġir tagħhom. Għalhekk il-Kummissjoni għustament ma tatx tnaqqis tal-multa lir-rikorrenti għal din ir-raġuni.
- 300 Fir-raba' lok, huwa wkoll żbaljat li r-rikorrenti jsostnu li l-Kummissjoni jmissha ħadet inkunsiderazzjoni ċ-ċirkustanza li r-rikorrenti emendaw ir-Regola waqt il-proċedura amministrattiva.
- 301 Ċertament, huwa minnu li r-rikorrenti emendaw ir-Regola fl-24 ta' Mejju 2006. Din l-emenda tista' tiġi kkunsidrata bħala risposta għal waħda mill-kritiki indirizzati mill-Kummissjoni lir-rikorrenti fid-dikjarazzjoni tal-oġġezzjonijiet tagħha li, fil-punti 257 u 258 tagħha kienet tenfasizza li l-formulazzjoni tar-Regola kienet tiffavorixxi applikazzjoni diskriminatorja, b'mod partikolari fir-rigward tal-fatt li l-kunċett ta' "kompetitur" fir-Regola ma kienx oġġettiv u preċiż biżżejjed. Għandu jiġi wkoll ikkonstatat li d-deċiżjoni kkontestata, adottata wara din l-emenda tar-Regola, ma ssemmix din il-kritika.
- 302 Madankollu, il-Kummissjoni assolutament ma kinitx marbuta li titratta din l-emenda tar-Regola bħala ċirkustanza attenwanti u li tagħti tnaqqis tal-multa lir-rikorrenti.
- 303 Fil-fatt, in-natura adegwata ta' tnaqqis eventwali fil-multa minħabba ċirkustanzi attenwanti li taqa' taħt il-punt 3 tal-Linji gwida tal-1998, għandha tiġi evalwata minn perspettiva globali fid-dawl taċ-ċirkustanzi kollha rilevanti. Fin-nuqqas ta' indikazzjoni ta' natura imperattiva fil-linji gwida fir-rigward taċ-ċirkustanzi attenwanti li jistgħu jittiehdu inkunsiderazzjoni, għandu jiġi kkunsidrat li l-Kummissjoni

żammet ċertu margni ta' diskrezzjoni sabiex tevalwa b'mod globali l-importanza ta' tnaqqis eventwali tal-ammont tal-multi minhabba ċirkustanzi attenwanti (sentenza Mannesmannröhren-Werke vs Il-Kummissjoni, punt 182 iktar 'il fuq, punt 275).

³⁰⁴ Issa, sa fejn l-aġir kontenzjuż ma jikkonċernax kemm ir-Regola nnifisha kif ukoll l-applikazzjoni tagħha fil-konfront ta' Morgan Stanley, hekk kif jirrikonoxxu r-rikorrenti nnifishom, u li dan ir-rifjut ta' ammissjoni baqa' tali matul iktar minn sentejn wara d-dikjarazzjoni tal-oġġezzjonijiet, il-Kummissjoni setgħet validament ma tihux inkunsiderazzjoni l-emenda tar-Regola magħmula mir-rikorrenti, liema emenda, barra minn hekk, saret biss fi stadju avanzat hafna tal-proċedura amministrattiva.

³⁰⁵ Għaldaqstant hemm lok sabiex it-tieni parti tal-motiv tiġi miċhuda.

c) Fuq it-tielet parti tal-motiv, dwar it-tul tal-ksur

L-argumenti tal-partijiet

³⁰⁶ Ir-rikorrenti jikkontestaw id-determinazzjoni mill-Kummissjoni tad-dati ta' bidu u ta' tmiem tal-ksur. Huma jqisu li l-ksur ma damx iktar minn seba' xhur bejn Awwissu 2005 u Frar 2006. Għaldaqstant, il-Kummissjoni ma jmisshix applikat zieda minhabba t-tul.

307 Fl-ewwel lok, ir-rikorrenti jqisu li l-ksur ma bediex qabel Awwissu 2005. Huma jibbażaw ruħhom fuq iċ-ċirkustanza li dħul fis-suq inkwistjoni jeħtieġ l-adozzjoni ta' pjan konkret ta' implementazzjoni. Sa fejn, minn naħa, l-ewwel prova ta' pjan ta' implementazzjoni hija datata l-20 ta' Mejju 2005 u, min-naħa l-oħra, it-twettiq effettiv ta' tali pjan jeħtieġ b'mod ġenerali mill-inqas tliet xhur, Morgan Stanley ma setgħetx tidhol fis-suq inkwistjoni qabel Awwissu 2005.

308 Għaldaqstant il-Kummissjoni kienet żbaljata meta qieset li l-bidu tal-aġir li jikkostitwixxi ksur imur lura għall-esklużjoni mis-suq, fit-22 ta' Marzu 2000. Ir-rikorrenti jiċhdu wkoll ir-realtà ta' intenzjoni ta' Morgan Stanley li tidhol fis-suq tal-arranġamenti dwar il-karti ta' ħlas mill-1998. Il-provi meqjusa li juru l-eżistenza ta' tali intenzjoni fil-verità jikkonċernaw biss is-suq tal-ħruġ tal-karti. Barra minn hekk, ir-rikorrenti jikkritikaw lill-Kummissjoni talli ma analizzatx il-provi li huma ppreżentaw, meta dawn juru n-nuqqas ta' intenzjoni ta' Morgan Stanley li tidhol fis-suq inkwistjoni.

309 Fit-tieni lok, sa fejn il-Kummissjoni tibbaża ruħha fuq l-allegata intenzjoni kostanti ta' Morgan Stanley li teżerċita attivitajiet ta' arranġamenti dwar il-karti ta' ħlas sabiex tiddetermina t-tul tal-ksur, ir-rikorrenti jsostnu li hija kellha l-obbligu li tipprova r-realtà ta' din l-intenzjoni għat-tul tal-ksur kollu. Issa, id-deċiżjoni kkontestata ma ssemmix l-iċken prova ta' din l-intenzjoni għall-perijodu bejn Mejju 2005 u t-22 ta' Settembru 2006. Għaldaqstant, il-Kummissjoni naqset mill-obbligi tagħha, hekk kif spjegati bis-sentenza tal-Qorti Ġenerali tas-7 ta' Lulju 1994, *Dunlop Slazenger vs Il-Kummissjoni* (T-43/92, Ġabra p. II-441, punti 79 u 80). Fi kwalunkwe każ, il-Kummissjoni jmissha kkunsidrat li l-ksur kien intemm fi Frar 2006, meta kienu bdew in-negozjati għall-adeżjoni ta' Morgan Stanley, fejn f'din l-okkażżjoni, din tal-aħħar ma kienet uriet ebda intenzjoni li tidhol fis-suq tal-arranġamenti dwar il-karti ta' ħlas.

- 310 Fir-rigward tat-twegiba tal-Kummissjoni bbażata fuq iċ-ċirkustanza li s-sempliċi kwalità ta' membru ta' Visa huwa biżżejjed sabiex jingħata d-dritt li wiehed jakkwista, ir-rikorrenti jenfasizzaw li din hija dovuta għal raġunament żbaljat. Il-kwistjoni essenzjali hija dik tal-eżistenza jew le ta' intenzjoni ta' Morgan Stanley li tidhol fis-suq inkwistjoni. Għalhekk, iċ-ċirkustanza li Morgan Stanley ma xtaqitx tissodisfa t-talbiet tar-rikorrenti f'dan is-sens matul in-negozjati ta' adeżjoni tikkostitwixxi element effettivament rilevanti. Barra minn hekk, huma jfakkru li Morgan Stanley ma daħlitx fis-suq inkwistjoni wara l-ammissjoni tagħha.
- 311 Il-Kummissjoni tqis li hija ma wettqet ebda żball fl-istabbiliment tad-dati ta' bidu u ta' tmiem tal-ksur.

Il-kunsiderazzjonijiet tal-Qorti Ġenerali

- 312 Ir-rikorrenti jsostnu, essenzjalment, li d-determinazzjoni tat-tul tal-ksur hija żbaljata billi l-intenzjoni ta' Morgan Stanley li tidhol fis-suq inkwistjoni ma komplietx matul il-perijodu kollu kkunsidrat mill-Kummissjoni. Huma jikkritikawha wkoll talli ma ddeducietx it-termini inerenti għad-dhul fis-suq inkwistjoni.
- 313 Madankollu, hekk kif gie enfasizzat fil-kuntest tal-eżami tat-talbiet għal annullament, il-Kummissjoni gústament qieset li Morgan Stanley kienet tikkostitwixxi kompetitur potenzjali fis-suq inkwistjoni. Għalhekk, l-aġir kontenzjuż ipproduċa effetti restrittivi fuq il-kompetizzjoni fir-rigward tagħha sakemm damet l-eskluzjoni tagħha mill-imsemmi suq. Għaldaqstant il-Kummissjoni gústament ikkunsidrat l-eżistenza ta' ksur ta' tul ekwivalenti għal dak tar-rifjut tal-kwalità ta' membru ta' Visa lil Morgan Stanley. Sa fejn dan ir-rifjut komplja bejn it-22 ta' Marzu 2000 u l-adeżjoni ta' Morgan

Stanley fit-22 ta' Settembru 2006, effettivament kien hemm ksur kontinwu tad-dritt tal-kompetizzjoni bejn dawn iż-żewġ dati. Għaldaqstant il-Kummissjoni ma wettqet ebda żball fl-iffissar tad-dati ta' bidu u ta' tmiem tal-ksur.

- ³¹⁴ Għalhekk, ma jeżisti ebda dubju fuq it-tul eżatt tal-ksur. F'dan ir-rigward, din il-kawża tiddistingwi ruħha minn dik li tat lok għas-sentenza Dunlop Slazenger vs Il-Kummissjoni, punt 309 iktar 'il fuq (punti 79 u 80), li għaliha jirreferu r-rikorrenti.
- ³¹⁵ Għaldaqstant hemm lok sabiex it-tielet parti tiġi miċhuda, u, għaldaqstant, il-motiv kollu kemm hu.
- ³¹⁶ Fid-dawl tal-kunsiderazzjonijiet kollha preċedenti li ntqalu, it-talbiet kollha ppreżentati fil-kuntest ta' dan ir-rikors għandhom jiġu miċhuda.

Fuq l-ispejjeż

- ³¹⁷ Skont l-Artikolu 87(2) tar-Regoli tal-Proċedura, il-parti li tiflew il-kawża għandha tbatl l-ispejjeż, jekk dawn ikunu ntalbu. Peress li r-rikorrenti tilfu, hemm lok li jiġu kkundannati għall-ispejjeż, skont kif mitlub mill-Kummissjoni.

Għal dawn il-motivi,

IL-QORTI ĠENERALI (Il-Ħames Awla)

taqta' u tiddeċiedi:

1) Ir-rikors huwa miċhud.

2) Visa Europe Ltd u Visa International Service huma kkundannati għall-ispejjeż.

Jaeger

Vadapalas

Prek

Mogħtija f'qorti bil-miftuħ fil-Lussemburgu, fl-14 ta' April 2011.

Firem

Werrej

| | |
|--|-----------|
| Il-fatti li wasslu għall-kawża | II - 1741 |
| Id-deċiżjoni kkontestata | II - 1745 |
| A — Definizzjoni tas-suq rilevanti | II - 1745 |
| B — L-aġir li dwaru sar l-ilment | II - 1746 |
| C — Applikazzjoni tal-Artikolu 81 KE | II - 1747 |
| D — Kalkolu tal-multa | II - 1749 |
| Proċedura | II - 1750 |
| It-talbiet tal-partijiet | II - 1751 |
| Id-dritt | II - 1752 |
| A — Fuq it-talba għall-annullament tad-deċiżjoni kkontestata | II - 1752 |
| 1. Kwistjonijiet preliminari | II - 1753 |
| a) Fuq l-ammissibbiltà ta' ċerti argumenti u ta' dokument | II - 1753 |
| b) Fuq l-ammissibbiltà ta' anness tar-rikors | II - 1754 |
| 2. Fuq it-tieni motiv, ibbażat fuq ksur tad-drittijiet tad-difiża tar-rikorrenti | II - 1756 |
| a) L-argumenti tal-partijiet | II - 1756 |
| b) Il-kunsiderazzjonijiet tal-Qorti Ġenerali | II - 1757 |

3. Fuq l-ewwel u t-tielet motivi, li jikkontestaw l-allegazzjoni li l-aġir kontenzjuż kien jirrestringi l-kompetizzjoni II - 1759
- a) Fuq l-ewwel motiv, ibbażat fuq in-nuqqas ta' tehid inkunsiderazzjoni mill-Kummissjoni tal-possibbiltà għal Morgan Stanley li tidhol fis-suq inkwistjoni permezz ta' ftehim ta' kopertura II - 1762
- L-argumenti tal-partijiet II - 1762
- Il-kunsiderazzjonijiet tal-Qorti Ġenerali II - 1764
- b) Fuq it-tielet motiv, dwar l-effetti fuq il-kompetizzjoni tal-preżenza ta' Morgan Stanley fis-suq inkwistjoni II - 1772
- Fuq l-ewwel parti tal-motiv, ibbażata fuq l-applikazzjoni ta' kriterju ekonomikament u ġuridikament żbaljat II - 1772
- L-argumenti tal-partijiet II - 1772
- Il-kunsiderazzjonijiet tal-Qorti Ġenerali II - 1774
- Fuq it-tieni parti tal-motiv, ibbażat fuq analiżi żbaljata tal-livell ta' kompetizzjoni eżistenti fis-suq inkwistjoni II - 1777
- L-argumenti tal-partijiet II - 1777
- Il-kunsiderazzjonijiet tal-Qorti Ġenerali II - 1779
- Fuq it-tielet parti tal-motiv, ibbażata fuq analiżi insuffiċjenti u żbaljata tal-effetti tar-rifjut tad-dhul ta' Morgan Stanley fuq il-kompetizzjoni II - 1782
- L-argumenti tal-partijiet II - 1782
- Il-kunsiderazzjonijiet tal-Qorti Ġenerali II - 1785

| | |
|--|-----------|
| B — Fuq it-talba intiża għall-annullament jew għat-tnaqqis tal-multa | II - 1794 |
| 1. Fuq ir-raba' motiv, ibbażat fuq l-eżistenza ta' żbalji ta' liġi u ta' evalwazzjoni fir-rigward tal-impożizzjoni ta' multa | II - 1794 |
| a) Fuq l-ewwel parti tal-motiv, ibbażat fuq il-ksur tal-prinċipji ta' ugwaljanza ta' trattament u ta' ċertezza legali kif ukoll fuq nuqqas ta' motivazzjoni | II - 1795 |
| L-argumenti tal-partijiet | II - 1795 |
| Il-kunsiderazzjonijiet tal-Qorti Ġenerali | II - 1797 |
| b) Fuq it-tieni parti tal-motiv, ibbażat fuq il-ksur tal-obbligu li d-deċizzjoni kkontestata tiġi adottata f'terminu raġonevoli | II - 1801 |
| L-argumenti tal-partijiet | II - 1801 |
| Il-kunsiderazzjonijiet tal-Qorti Ġenerali | II - 1803 |
| c) Fuq it-tielet parti tal-motiv, ibbażata fuq in-nuqqas ta' teħid inkunsiderazzjoni tal-inċertezza li teżisti dwar jekk l-aġir kontenjuż jikkostitwixxix ksur | II - 1805 |
| L-argumenti tal-partijiet | II - 1805 |
| Il-kunsiderazzjonijiet tal-Qorti Ġenerali | II - 1807 |
| 2. Fuq il-ħames motiv, ibbażat fuq l-eżistenza ta' żbalji ta' liġi u ta' evalwazzjoni fir-rigward tal-kalkolu tal-multa imposta | II - 1809 |
| a) Fuq l-ewwel parti tal-motiv, dwar id-determinazzjoni tal-ammont inizjali tal-multa | II - 1810 |
| Fuq in-natura tal-ksur | II - 1810 |
| — L-argumenti tal-partijiet | II - 1810 |
| — Il-kunsiderazzjonijiet tal-Qorti Ġenerali | II - 1811 |

| | |
|---|-----------|
| Fuq l-ammont inizjali tal-multa | II - 1815 |
| — L-argumenti tal-partijiet | II - 1815 |
| — Il-kunsiderazzjonijiet tal-Qorti Ġenerali | II - 1816 |
| b) Fuq it-tieni parti tal-motiv, dwar iċ-ċirkustanzi attenwanti | II - 1818 |
| L-argumenti tal-partijiet | II - 1818 |
| Il-kunsiderazzjonijiet tal-Qorti Ġenerali | II - 1819 |
| c) Fuq it-tielet parti tal-motiv, dwar it-tul tal-ksur | II - 1821 |
| L-argumenti tal-partijiet | II - 1821 |
| Il-kunsiderazzjonijiet tal-Qorti Ġenerali | II - 1823 |
| Fuq l-ispejjeż | II - 1824 |